

سركاري فيصلو نمبر : اَهِياس ٢١١٦ (پر.كر ٢٦ / ٢٦) ايس.ڊي. ۴ تاريخ ١٦.۴.٢٥ موجب استاپت كيل كو آڊرينٽينٿ كاميٽيءَ جي تا. ١٧.٣.٣ جي ميٽنٿ ۾ هي درسي كتاب طيءِ كرڻ لاءِ مختصر منظوري ڏني ويئي.



درجو نائون

سنڌي



7 . 1 v

مهاراشتر راجيم پاٺيم پستڪ نرمتي و اَڀياسڪرم سنشوڌن منڊل, پُڻي.

ڀر واري 'ڪيو آر ڪوڊ' کي سمارت فون ذريعي اسڪين ڪري سگھجي ٿو. ان وسيلي توھانکي پڙھڻ / پڙھائڻ لاءِ ڪارائتيوُن لنڪس (URL) ملنديون



Q	SO CONTRACTOR OF THE PROPERTY	
Q	© مھاراشٽر راجيہ پاٺيہ پُستڪ نرمتي اَڀياسڪر <sub>م</sub> سنشوڌن منڊل, پڻي-۴۱۱۰۰۴.	پهريون ڇاپو : 2017
Q	مهاراشٽر راجيہ پاٺيہ پستڪ نرمتي و اڀياس ڪرم ُسنشوڌن منڊل، ڪتاب جا سڀ	
Q	حق واسطا محفوظ آهن. هن ڪتاب جو ڪوبہ ٽڪُر ڊائريڪٽر، مهاراشٽر راجيہ پاٺيہ	
Ø	پستڪ منڊل جي لکيل اِجازت کان سواءِ کڻي نٿو سگھجي.	
O	ڊ <i>اڪ</i> ٽر ديال 'آشا` سڀاپتي	سنڌي ڀاشا سمتي ۽
Q	ً شري اُشوڪ ڪملداس مڪتا, ميمبر	اَڀياس گٽ سمتي
Q	شري ميران مهيش گدواٿي، ميمبر	
Ø	شري وجيہ راجڪمار منگلاٿي, ميمبر	
Ó	شري گوورڌن شرما 'گھايل', ميمبر	
Ó	شريمتي راجيشري ڄيٺانند ٽيڪچنداڻي, ميمبر	
6	شري ڪاجل اُنيل رامچنداڻي, ميمبر	
R	: شريمتي ڪيتڪي جاني (اِنچارج وشيش اُڌڪاري سنڌي)	سنيوج <del>ڪ</del>
K	: شريمتي گيتا گڻيش ٺاڪر (ڪاپي رائيٽر, سنڌي)	سنيوجڪ سھايہ
片	: ميران چاولا، موبائيل : 9822117383	ٽائيپ سيٽنگر
K	: ڪماري سوپنالي وجيہ ڪمار آپاڌيہ	چتر <i>ڪ</i> ار
X	: شري سچيتانند آڦڙي (مکيہ نرمتي آفيسر)	نرمتي
X	شري راجيند <sub>ر</sub> چندرڪر (نرمتي اڌڪاري)	
民	: شري وويڪ آتم گوساوي، پاٺيہ پُستڪ نرمتي منڊل، پرياديوي، ممبئي - ٢٥.	پرڪاشڪ
K	: ۷۰ جي.ايس.اي <sub>م</sub> . ڪري وو	ڪاغذ ڪ
N	:	پرنٽنگہ آرڊر
9	:	ڇاپيندڙ

N/PB/2017-18/500 پيارا شاگرد دوستو M/S. PRINT PLUS PVT. LTD., MUMBAI

توهان سڀني جو درجي نائين ۾ سواگت آهي. هن کان اڳه واري درجي ۾ بہ توهان سنڌو ڀارتي ڪتاب پڙهيو آهي. سنڌو ڀارتي درجي نائين جو هي درسي ڪتاب اوهانجي هٿن ۾ ڏيندي اسان کي بيحد خوشي ٿي رهي آهي.


دوستو سنڌي ٻولي سٺي نموني ڳالهائڻ ٻولهائڻ اچڻ لاءِ اوهانجو لفظن جو خزانو چڱو هجي. ان لاءِ هن درسي ڪتاب جون آکاڻيون, گفتگو, سبق - ڪوتائون گيت پڙهي نوان نوان لفظ, اصطلاح, چوڻيون سکڻ لاءِ ملنديون. اسان کي ائين ٿو لڳي تہ هي ڪتاب پڙهي توهانجو ماتر ڀاشا لاءِ پيار ضرور وڌندو.

توهانکي وڻي ان لاءِ درسي ڪتاب ۾ لفظن جي راند, پورڪ اڀياس, ماٺ ۾ پڙهو, پاڻ ڪريان, پاڻ سکان, چتر جاچيو, ٻڌايو, جملا بدلائي لکو. اهڙي نموني جون انيڪ مشغوليون ڏنيون آهن. ساڳي نموني وياڪرڻا جا الڳہ الڳہ روپ سؤلي نموني ڏنا ويا آهن. ان کان سواءِ نئين نموني جو بدلاءُ موجب ڳالهائڻ ۽ لکڻ جو موقعو مليل آهي. توهان کي موبائيل, ڪامپيوٽر سؤلائي سان واپرائڻ اچي ٿو. هن تڪنيڪ جو اڀياس <sub>۾</sub> اُپيو *ٿ* ٿي، ان نظريي سان ڪجھہ مشغوليون ڏنل آهن. سنڌي ڀاشا سکڻ وقت اُن مان ڪجھہ ملھہ سکحٰ، سماجڪ مسئلا سمجھط ۽ اُھي حل ڪرڻ لاءِ اُڻ تخ هُجي، اِھو بہ اَھميت وارو آھي، اِن نظريي سان درسي ڪتاب ۾ آيل سبق, مشغولين ۽ اڀياس جو ويچار ڪريو.

هي درسي ڪتاب توهان کي وڻيو ڇا, اِهو اسان کي ٻڌائيندا. توهان سڀني کي شڀ ڪامنائون.

(ڊاڪٽر سُنيل مگر) مهاراشتر راجيه پاٺيه پُستڪ نرمتي وَ آيياسڪرم سنشوڌن منڊل, پُڻي.

تاریح ۲۸ آپریل ۲۰۱۷, آکل تیج یارتیم سوریم: ۲ ویساکم ۱۹۳۹



# راشتر گیت

# پرتِگیا

'ڀارت منهنجو ديش آهي. سڀ ڀارتواسي منهنجا ڀائر ۽ ڀينر آهن.

مونکي پنهنجي ديش لاءِ پيار آهي ۽ مونکي ان جي شاندار ۽ طرح طرح جي ورثي تي گؤرو آهي. مان سدائين ان جي لائق ٿيڻ جو جتن ڪندو رهندس.

مان پنھنجن مٽن مائٽن, اُستادن ۽ سيني بزرگن جو سنمان ڪندس ۽ هر ڪندس مان فضيلت ڀريو ورتاءُ ڪندس.

مان پرتگيا ٿو ڪريان تہ مان پنھنجي ديش ۽ ديشواسين سان سچو ٿي رھندس. انھن جي ڪلياڻ ۽ آسودگيءَ ۾ ئي منھنجو سک سمايل آھي.'

# أيياسكرم

#### مقصد:

'مهاراشٽر راجيہ اَڀياسڪرم خاڪو ٢٠١٢' موجب سکڻ سيکارڻ جي ترتيب ۾ ڪيتريون ئي تبديليوُن آنديوُن ويون آهن. درجو نائون سنڌي گڏيل اَڀياس درسي ڪتاب تيار ڪرڻ وقت هيٺيان مقصد ڌيان ۾ رکيا ويا آهن.

- درسي ڪتاب ۾ ڏنل نثر ۽ نظم جي مواد کي شاگرد سؤلائيءَ سان سمجھي سگھي ٿو.
- ١٥ امتحاني پيپر بدران عملي پرچو اها تبديل آڻڻ سبب ڏنل مواد سان لاڳاپو رکندڙ توڙي غير لاڳاپو رکندڙ مشغوُليون ڏنل آهن جيئن شاگرد پاڻ عملي ڪاروايون ڪري پنهنجو گيان وڌائي سگهن ٿا.
- ۳. بار سوال جواب رٽڻ بدران پنهنجي عمر ۽ ڪلپنا شڪتيءَ موجب ويچار ظاهر ڪري
  سگهي.
- ۴. نثر ۽ نظم سان لاڳاپو نہ رکندڙ ڏنل مشغوُلين ۾ ٻار پاڻ بھرو وٺي 'پاڻ ڪريان، پاڻ سکان' ان متى تى ھلى پنھنجى دماغى قابليت وڌائى سگھى.
- ٧٠ ٻوليءَ تي شاگرد پڪڙ حاصل ڪري سگھي جيئن سکيا جي جُدا جُدا کيترن ۾ پنھنجا ويچار مناسب طريقي اظھار ڪري سگھي.
- ٨٠ درسي ڪتاب ۾ گيان, رچناواد ۽ مشغولي آڌارت سکيا تي زور ڏنو ويو آهي. جيئن شاگرد جي سکڻ لاءِ دلچسپي وڌي ۽ مشغوليون ڪاميابيءَ سان پوريون ڪري سکڻ سيکارڻ جي پرڪريا ۾ هو چست ڀاڳيدار بڻجي.
- ٩. دیش یڳتي, صحت, صاف صفائي, انساني جذباتن جو قدر, پاظ تي یاڙظ انهن وشین
  بابت شاگردن جي سمجھ صحیح ۽ پختي بڻجي.
- ١٠. شاگرد گهر, اسڪول, سماج ۽ ديش ڏانهن پنهنجون جوابداريون سمجهي سگهي.

# فهر ست

### ؿڎ

Eiro	ليكڪ	سبق	نمبر
1	شريمتي گوپي موٽواڻي	نئين روشني	.1
6	پرنسيپال لعلسنگھہ اَجواتّي	وقت جي پاېندي	.2
11	پنڊت ڪشنچند جيٽلي	سنڌي ڏڻ و <i>ار</i>	.3
16	گوورڌن شرما "گھايل``	وطن لئہ جانِ ڀي صدقي	.4
21		مهمان	.5
25	شري مينگھراج تلريجا	چترڪار ۽ چترڪلا	.6
30		آرسي	.7
37	شري تيرٿ سڀاڻي	پيار جي جيت	.8

# نظم

نمبر	بيب	شاعر	حىغى
.1	غزل	ڊ <i>اڪ</i> ٽر ديال "آشا"	42
.2	شاهہ جا بیت	شاهم عبداللطيف	44
.3	اَ ڳتي هلو	پرسرا <sub>م</sub> ضیا	46
.4	ساميءَ جا سَلو <b>ڪ</b>	شري چئنراءِ بچومل لنڊ	48
.5	مریاد1	شري ليكراج كشنچند "عزيز"	50
.6	ماكِ	موتيرام هيراننداڻي	53
.7	راهي منزل ناهي دور	شري واسديو "نرمل"	56
	ŕ		



المراث : نئين روشني : الاسراث

شريمتي گوپي موٽواڻي (جنهر ١٩٢٦ع) ۾ تمام سنا ۽ سکيادائڪ ليکہ لکيا آهن. کيس لکڻ جو چڱو اڀياس آهي. هن جي ٻولي تمام سولي سليس آهي. هن ڪهاڻيءَ ۾ ليکڪا ڏيکاريو آهي تہ هڪ ٻار پنهنجي خرچي مان ڦٽاڪا وٺڻ بدران اُنهن پئسن مان غريب دوست کي سندس ماتا لاءِ دوائون وٺي ڏئيس ٿو.

#### ٻڌو, پڙهو ۽ سمجهو.



صويا اَجا اَنوُنہ آيو آهي؟ اَنوءَ جي ڏاڏي انتظاري ڏيکاريندي پڇيو. صويي ورندي ڏني، "اَچي ويندو بابا، فڪر ڇو ٿا ڪريو؟ ويو آهي ڦٽاڪا وٺڻ. ڦٽاڪن جو ڏاڍو شوُق اَٿس. سو، ڪو يار، دوست گڏجي ويو هوندس تہ بيهي اُن سان ٻٽاڪون هڻندو هوندو تہ هيتري هيتري جا ڦٽاڪا ٻاريندس." اَنوُءَ جي ڏاڏي وري بہ منتظر ٿي چيو. "تڏهن بہ صويا، صبوح جو يارهين بجي ويو آهي. مٿان اچي هڪ ٿيو آهي. سهڪاري

ڀنڊار آهي سڏ پنڌ تي, سٺ روپيا کڻي نڪتو آهي. '' تنهن تي اُنوءَ جي ماءُ چيو، ''ننڍو ٿورو ئي آهي. بابا, همين درجي ۾ ٿو پڙهي. سَوَ جو نوٽ کڻي وڃي ڪتاب وٺي ايندو آهي. '' ''پڪ ڇوڪري کان نوٽ کسڪي ويا هوندا. '' ڏاڏي وري دهرايو. ايتري ۾ در جي گهنٽي وڳي. اُنوءَ جي پيءُ در کوليو، بابا, آيو اَٿو پُٽ. ''اُنو ايتري دير ڇو لڳايئہ؟ بابا کي ڏاڍو فڪر ٿي پيو هو. '' اُنوءَ کي خالي هٿين ڏِسي بابا چيو، ''ڏنئہ نہ, پئسا گي ويا اَٿس. ڦٽاڪا جو نہ وٺي آيو آهي. '' اُنوءَ کِلَي چيو، ''بابا, توهان ڪهڙا پِيا ويچار ڪريو. برابر ڦٽاڪا مان نہ وٺي آيو آهيان, پر منهنجا روپيا چورائجي ڪونہ ويا آهن ۽ گهر بہ نہ ٿيا آهن. ''

ڏاڏيس جنهن ڀاڄي ويٺي سوئي تنهن ڇوه مان پُڇيس، "پوءِ سڄا سارا سٺ روپيا ڪيڏانهن ويا؟" دُاڏيس جنهن ڀاڄي ويٺي سوئي تنهن ڇوه مان پُڇيس، "پوءِ سڄا سارا سٺ روپيا ويا ڪونهن پر سڄايا ٿيا آهن." "سو وري ڪيئن؟ پُٽ پِرولين ۾ نه بُالهاءِ" "سچي بُاله ٿو ٻڌايان، غصو نه ڪر. نه ته پڇ پڇ پيئي ڪندينءَ ڪيڏانهن ويا روپيا. "هاڻي کڻي ٻُڏاءِ"، اَنوءَ جي ماءُ چيو. اَنوءَ گنڀير ٿي چيو، "مان خوش ٿي روپيا کڻي نِڪتُس. من ۾ سوچيم ته بابا، اَمان ۽ دادا کان ڦٽاڪن وٺڻ لاءِ پئسا مليا آهن. اَيا ته ناني ۽ نانو پئسا ڏيندا. خوب قٽاڪا ٻاريندس. اَيا رستو پار ڪري هن پاسي ويس ته گڏجي ويو راجيش. ڏياريءَ جي خوشي ته نهيو، پر منهن لٿل هوس." "ڪهڙو راجيش؟ جيڪو هميشهم توکان پهريون نمبر کٽي ويندو آهي." اَنوءَ جي ماءُ پڇيو. "ها اَمان، اُهو ئي راجيش. جڏهن پڇيومانس ته يار! اَڄ ڏياريءَ جي ڏينهن اُداس ڇو آهين؟" جواب ڏنائين، "منهنجي ماءُ اوچتو بيمار ٿي پيئي. سو اُن لاءِ دوائون وٺڻ ويو هوس." مون ڏنو ته سندس جواب ڏنائين، "منهنجي ماءُ اوچتو بيمار ٿي پيئي. سو اُن لاءِ دوائون وٺڻ ويو هوس." مون ڏنو ته سندس دوائن جو بل ڪُل سؤ روپيا هو ۽ وٽس هئا فقط چاليهم روپيا، جي هُن پنهنجي خرچيءَ ۽ اِسڪالرشپ مان دوائن جو بل ڪُل سؤ روپيا هو ۽ وڏس هئا فقط چاليهم روپيا، جي هُن پنهنجي خرچيءَ ۽ اِسڪالرشپ مان دوائين جه ماءُ کي وقت تي دوائون نه مليون ته هوءَ وڌيڪ پيڙا سهندي ۽ شايد زندگيءَ کان به هٿ ڌوڻڻا پوندس. منهنجو هٿ اَزخود راجيش جي ڪلهي ڏانهن وڌيء ۽ ٻيو هٿ پئسن ڏانهن. چيومانس، "دوست پوندس. منهنجو هٿ اَزخود راجيش جي ڪلهي ڏانهن وڏيو ۽ ٻيو هٿ پئسن ڏانهن. چيومانس، "دوست

ڏاڏيس مُرڪي پڇيو، "هن توکان پڇيو ڪونہ تہ ايترا روپيا ڇا لاءِ کنيا اَتيئي؟" اَنوءَ وراڻيو، "نہ اَمان هو بلڪل تيز فهم آهي. سمجهي ويو تہ پئسا ڦٽاڪن لاءِ کڻي نڪتو آهيان. آناڪاني تہ ڏاڍي ڪيائين پر مون سندس ڳالهہ ڪانہ ٻڌي ۽ کيس دوائن جي دڪان تي وٺي ويس. دوائون خريد ڪري ڏنيون ۽ سندس گهر به ويس. جو ننڍڙو پر بلڪل صاف سٿرو هو. مان سمجهندو هوس تہ گهٽ پئسي وارا آهن. پر ايترا غريب آهن، سا مونکي خبر ڪين هئي. راجيش چيو، "دوست تنهنجي وقتائتي مدد لاءِ مان تنهنجو بلڪل ٿورائتو آهيان، مان اِهي پئسا توکي واپس ڪندس." مون چيومانس، "تنهنجي ماءُ سان منهنجي ماءُ. پئسن موٽائڻ جو ويچار نہ ڪر." راجيش چوڻ اڳو، "يار، دوست جي سؤمان کي ڌڪ نه هڻ. واپس ضرور ڪندس، آلبت وقت لڳندو." صويي چيو، "اُنو توکي ڦٽاڪن ٻارڻ جو هيترو شوُق آهي تہ تو ڦٽاڪن جا پئسا ڪيئن ڏنا؟" اُنوءَ وراڻيو، "بابا اُڄوڪي ڏينهن مون هڪ نئين روشنيءَ جي جهلڪ ڏني آهي. ٻين کي مدد ڪرڻ هيئئين طبقي وارن کي اسين اڄائي ريس ڪرڻ جو سبب ڏيون ٿا. اَڄ کان وٺي ڏياريءَ جي خرچي ڦٽاڪن هيئيندس."

# نوان لفظ

تيزفهم = سمجھۇ چۇھہ مان چوڻ = ڪاوڙ مان چوڻ iزخود = پنهنجو پاڻ طبقو = درجو سومان = عزت

فِڪُر = چنتا ضايع ڪرڻ = اَجايو وڃائڻ طبقو منتظر ٿيڻ = اِنتظار ڪرڻ سومار سڏ پنڌ تي = ٿوري پنڌ تي, تمام ويجھو

# أيياس

### سوال.١. هيٺين سوالن جا جواب هڪ سٽ ۾ لکو.

- ا) اَنوءَ جي ڏاڏي کي ڪنھنجو اِنتظار ھو؟
  - ٢) اَنوءَ کي ڇا جو شوَق هو؟
- ٣) پنهنجا پئسا اَنوءَ ڪهڙيءَ ريت سجايا ڪيا؟
  - ۴) راجيش اُداس ڇو هو؟

### سوال.٢. هيٺين سوالن جا جواب پنجن ڇهن جملن ۾ لکو.

- راجيش جي گهر جي ڪهڙي حالت هئي؟
- ٢) اَنوءَ ڏياريءَ جي ڏينهن ڪهڙي نئين روشني ڏٺي؟
  - سوال.٣. (الف)هيٺين جا ضد لکو.

دوست, صاف, نئون, سجایا, خرچ

- (ب) هيٺين جون صفتون ٺاهيو.
  - هوشیاري, مدد, خبر, شوّق
- (ث) هيٺين اِصطلاحن جي معني ڏيئي جملن ۾ ڪم آڻيو.
- سڏ پنڌ تي هئڻ کسڪي وڃڻ آناڪاني ڪرڻ ضايع ڪرڻ

# پورڪ آيياس

### ا) ٽڪر تي مدار رکندڙ عملي ڪم.

ڏاڏيس مرڪي پڇيو، "هُن تو کان پڇيو ڪونہ تہ ايترا روپيا ڇا لاءِ ..... ڪم ۾ لڳائيندس۔

#### (الف)

ڪنھن کي چيو	ڪنھن چيو	جملو
		۱) نہ اُمان, ''هو بلڪل تيزفهر آهي۔'' ۲) ''تنهنجي ماءُ سا منهنجي ماءُ۔''

# (ب) ليڪ ڏنل لفظن کي بدلائي مناسب جواب برئڪيٽ مان چونڊي جملا وري لکو.

(مُشكي, سواَيمان, وڃايون, شكر گُذار)

- ١) مان تنهنجو بلكل ٿورائتو آهيان.
  - ٢) ڏاڏيس مُرڪي پڇيو.
- ٣) اَسين ڦٽاڪا ٻاري هڪ طرف پئسو پيا ضايع ڪريوُن.
  - ۴) دوست جي سؤما<u>ن</u> کي ڏڪ نہ هڻا۔

# (ڀ) ٽڪر مان اُهي جملا ڳولهيو جن جو لاڳاپو هيٺين سٽن سان آهي.


- 1) انڪار تہ ڏاڍو ڪيائين.
- ۲) ٻين جو ڀلو ڪرڻ سان خوشي حاصل ٿئي ٿي۔
  - ٣) جيتوڻيڪ وقت لڳندو۔
  - ۴) پئسا ڏيڻ جو خيال لاهي ڇڏ۔

### (پ) "مون هڪ نئين روشني جي جهلڪ ڏٺي آهي."

١) مٿي ڏنل جملي مان لفظ ڳولهي هيٺيان چوڪنڊا ڀريو.

صفت	ضمير	فعل	أسم

- ٢) اَنوءَ دوائون خريد كري پنهنجي دوست راجيش جي وقتائتي مدد كئي.
  - ٣) توهان اَهڙيءَ طرح ''وقتائتي مدد'' جا ڪجھہ مثال لکو۔



# هڪ ٻئي جي مدد ڪريون

چڪلي ويلڻ جي جوڙي سدائين آهي قائم، پر هڪ دفعي چڪلي کي ورائي ويو اَيمان ، چئي "مون کان سواءِ ٺهندا ڪيئن ڦُلڪا؟ چڪلي جي اِن بيان تي، ويلڻ کي آيو غصو ، چئي، مزو چڪلي ، کي مان خوب چکائيندس. چئي ائين ويلڻ ، هرتال تي هلي ويو.

چڪلي تي اُٽي جي چاڻي, بلڪل مِلي ڍلي نا,

ڪين ڦلڪا ٺھي سگھيا ٿي ھاڻي,

آخر چڪلي جو اُڀمان ٿيو چڪناچوُر۔

ڀُل پنھنجي جو ٿيُس اَحساس,


ويلڻ کي پڪاريائين پيار سان,


"چيائين" آهيون ٻئي هڪ ٻئي جو آڌار۔

رهي ڪين سگهنداسين, بنا هڪ ٻئي جي سهڪار جي۔

ڇو نہ گڏجي پريم پيار ۾ هلون،

ھڪ ٻئي کي مدد ڪري ڪ<sub>م</sub> راس ڪريون۔





- اَهڙيون ٻيون بہ ڪي شيون ٻڌايو جيڪي هڪ ٻئي جي سهڪار کانسواءِ هلي نٿيون سگهن۔
  - ۵) " ہم تہ ہار هاں" اِن چوٹيءَ لاءِ كابہ آكاڻي / قصو پنهنجي لفظن ۾ بيان كريو.
    - ٢) شاگرد آتشبازي جا پنهنجا آزمودا ٻڌائين.
- v) ڦٽاڪا ٻارِط ساُن ماحول ۾ اُن جو ڪنھن ڪنھن تي ڪھڙو اَثر ٿئي ٿو پنھنجي لفظن <sub>۾</sub> بيان ڪريو.

# وڻ پوکيو, پرٿويءَ کي بچايو

### ڏسو جاچيو ۽ ٻڌايو.




- ماستر شاگردن كان چترن بابت گفتگو كرائي.
- پرٿويءَ جي ماحول کي اُسين ڪهڙيءَ ريت صاف, سهڻو، صحتمند رکي سگهون ٿا. اُن لاءِ اُپاءُ سجايو.
  - وثن لاءِ پنج نعرا لكو.

# وقت جي پابندي

پرنسيپال لعلسنگهم هزاريسنگهم اُجواڻي جو جنه سنڌ جي ڪئرپور ميرث شهر ۾ اجواڻي مُحلي ۾ ٿيو. هي شروع کان ئي هوشيار وديارٿي ٿي رهيو. هن ممبئي يونيورسٽيءَ مان ايم اي انگريزيءَ ۾ پاس ڪئي. هي پهريون سنڌي هو جنهنکي بي اي ۾ انگريزي وشيم ۾ ممبئي يونيورسٽيءَ ۾ پهريون نمبر اچڻ ڪري يونيورسٽي پاران ايلس اسڪالرشپ عطا ٿي. هي صاحب نيشنل ڪاليج ممبئي جو پرنسيپال ۽ ساهتيم اڪاڊميءَ جو ڪيترا سال ڪنوينر ٿي رهيو. هي انگريزيءَ ۽ سنڌيءَ جو عالم هو. سندس انگريزي ڪتاب **اَمارٿل انڊيا** پنڊت جواهرلعل نهرو ڏاڍي چاهم سان پڙهندو هو.

هن سبق ۾ ليکڪ وقت جي اهميت ٻڌائيندي چيو آهي تہ اسان کي وقت جو پورو پورو قدر ڪرڻ گهرجي.

### بُدّو، پڙهو، سمجهو ۽ عمل ۾ آڻيو.



پشچر جي ديسن کان اَسين گھڻو ڪجھہ سکيا آھيون. اُتي جي ماڻھن کي ڏسي، اَسان پنھنجي کاڌي پيتي، چال چلت، گھر جي سنجٽ ۽ روزمرھہ جي وھنوار ۾ ڪافي ڦير گھير آندي آھي. مثال طور نيرڻ وقت اَسان کي بہ اخبار پڙھڻ جي عادت پئجي ويئي آھي. ٻي ڳالھہ جا اَسان پشچر وارن کي جھٽي آھي، سا آھي ڊائري رکڻ جي رسم - نئون سال شروع ٿيندو تہ نئين ڊائري ھٿ ڪرڻ جي اُڻتڻ ٿيندي - ڊائري رکڻ جو مطلب آھي مقرر ڪيل وقت تي ضروري ھنڌ پھچڻ ، ماڻھن سان گڏجڻ ۽ ڪم ڪار ڪرڻ - سيڪا ڳالھہ پوري وقت تي ڪرڻ ھڪ سٺو گُڻ آھي، جو ھر ڪنھن کي ھئڻ جڳائي ۔

پر اِنهيءَ گُڻ جي اَسان مان گھڻا ٿا پرواهہ ڪن؟ ڪنهن ميڙ جو مقرر وقت هوندو ڇهہ بجا، تہ اَسين اُتي پهچنداسين پيا ساڍي ڇهين بجي. اِهو ويچار ڪين ڪنداسون تہ اَسان جي دير سان وڃڻ ڪري ميڙ ڪوٺائيندڙن کي ضرور تڪليف ٿيندي يا اَسان کان اڳہ <sub>۾</sub> آيلن کي اَهنج ٿيندو. اِنهيءَ غفلت جي اَثر کي روڪڻ لاءِ شادين, محفلن ۽ ٻين شغلن جي نينڊ-پترن ۾ ڄاڻايو ويندو آهي تہ هن وقت کان هن وقت تائين اَچي سگھو ٿا. اهڙيءَ حالت <sub>۾</sub> ڄاڻايل وقتن مان ڪنھن بہ هڪ جي پاٻندي ڪرڻي پوي ٿي.

ڪن ماڻهن کي وقت جي پاٻندي ضرور ڪرڻي پوي ٿي. ائين نہ ڪرڻ سان نہ رڳو ڏٺو وائٺو ٽوٽو پوندو, پر عزت ۾ خلل پوڻ جو اِمڪان آهي. ڪن مشغولين ۾ وقت جي پاٻندي رکڻ بلڪل ئي ضروري آهي, نہ تہ ڇيھو ھڪ طرف رسندو ۽ کلڻ هاب ٻئي پاسي ٿبو۔ ريل گاڏي يا هوائي جهاز ۾ مسافريءَ لاءِ جيڪڏهن وقت سر نہ پھچبو تہ ڇا گاڏي بيھاري ڇڏيندا, يا ھوائي جھاز اُڏامڻ کان روڪيو ويندو؟ جڏھن پليٽفارم تي پهچڻ سان گاڏيءَ کي ويندو ڏسبو آهي ته ڪيئن نه منهن جو رنگه بدلجڻ لڳندو آهي. وڏن ڏنڌن ۽ ڪارخانن وارا انهيءَ ڪري مقرر جاءِ تي مقرر وقت کان ٻہ منٽ سويل ئي پهچندا آهن ۽ دير سان اصل نہ. وقت جي پاہندي فقط اُهي ئي ڪين ٿا ڪن, جن جي مٿي تي ڪا جوابداري ڪانهي يا پنهنجي جوابداري سمجهڻا

سچ پچ تہ ڪنھن بہ ماڻھوءَ کي جي پنھنجي مان جي پرواھہ آھي تہ ھن کي ٻئي جي شان جو پڻ اوترو ئي اونو هئڻ کپي. جنهن ڪري کيس پاڻ ۾ وقت جي پاٻنديءَ جي هيرَ وجهڻ گهرجي. اَهڙي هير وچڙندڙ آهي۔ وڏن کي ڏسي, ننڍا پڻ وقت جي پاٻندي جهٽ جهٽيندا, جا سندن لاءِ وڏي هوندي خوب ڪارگر ثابت تيندي.

ڪڏهن ڪڏهن ائين پڻ ٿيندو آهي تہ بيماريءَ سبب يا ٻئي ڪنهن اوچتي ڪارڻ ڪري وقت جي پابندي رکڻ مشڪل ٿي پوندي آهي. اُهڙيءَ حالت ۾ ڇا ڪرڻ گهرجي؟ اُهڙي وقت ٽيليفون رستي يا خاص قاصد هٿ اڳلي کي بروقت چتاءُ ڏيڻ گھر جي. اُهڙيءَ اِطلاح ڏيڻ ڪري ٻئي جي عزت رهجي ايندي, انهيءَ ڪارڻ اُوهانجو هن وٽ مان مٿي ٿيندو۔

وقت جي پاٻندي اِنسان جي فضيلت جي اُهم نشاني آهي ۽ فضيلت ئي منش کي شرف عطا ڪرائي ٿي۔

# نوان لفظ

سنجٽ = سجاوٽ, ٺاهہ ٺوهہ هير وجهط = عادت وجهط. غفلت = بيپرواهي. چتاءُ ڏيڻ = خبردار ڪرڻ۔ ٽوٽو پوط = نقصان پوط۔ ڇيهو رسط = نقصان پهچط۔

عار کرظ = انکار کرظ, پاسو کرظ۔ اهنج = تڪليف.

قاصد = نياپو پهچائيندڙ۔

پاېندی = ضابطی رو**ڪ**۔

شرف عطا ڪرڻ = عزت ڏيڻ۔

اُ<sup>ل</sup>ِّتْنَ = بى چئنى, چنتا**.** كارگر ثابت ٿيڻ = ڪمائتو ٿيڻ. شغل = جلسو التسوء أهم = مكيم. عزت ۾ خللُ پوڻ = بدنامي ٿيڻ

# أيياس

### سوال.١. هيٺين سوالن جا جواب لکو. ١) دائري ڇو رکڻ گھرجي؟ ۲) پوري وقت تي نہ پھچڻ ڪري ڇا ٿو ٿئي؟ ٣) وقت سر نہ پھچي سگھجي تہ ڇا ڪجي؟ سوال.٢. هيٺين سوالن جا جواب ٿوري ۾ لکو. ١) پوري وقت تي پهچڻ ۽ ڪم ڪرڻ جي هير مان ڪهڙا فائدا آهن؟ ۲) اسڪول ۾ دير سان اَچڻ ڪري ڪھڙا نقصان ٿي سگھن ٿا؟ سوال ٣٠٠ (الف)هيٺين جا خال ڀريو. ١) سيڪا ڳالھم پوري وقت تي ڪرڻ ھڪ سٺو ...... آھي. ۲) ڪن ماڻھن کي وقت جي ...... ضرور ڪرڻي پوي ٿي. ٣) ..... جي ديسن کان اَسين گھڻو ڪجھہ سکيا آھيون. ۴) وقت جي پاٻندي انسان جي .....۴ (ب) ساڳي معني وارن لفظن جا جوڙا ملايو. (1) أهنى مکیہ (i) تكليف (ii) (2) پاېندى ضابطو (iii) غفلت (3) (4) اهم (iv) بيپرواهي (ث) هيٺين لفظن جا ضد لکو. شروع، دير، ڄاڻو، عزت، کلط هينين لفظن جون صغتون فاهيو. وقت, مشڪلات, جوابداري, هوا, بيماري (س) وياكرڻ موجب ڳالهائڻ جا لفظ سڃاڻو. أسين، جيڪو، لاءِ، سٺو، يا، ماڻھوُ (د) هيٺين اصطلاحن جي معني لکي جُملي ۾ ڪم آڻيو. (iv) آرُ ڪرڻ (iii) هير وجهڻ (ii) چتاءُ ڏيڻ (i) ڇيھو رسط پورڪ آيياس (۱) ٽڪر تي عملي ڪاريہ سچ پچ تہ ڪنھن بہ ماڻھو ......منش کي شرف عطا ڪرائي ٿي۔

(الف) صحيح يا غلط لكو.

ا) فضيلت ئي منش کي اوچ تي رسائي ٿي. (
 ٢) وقت جي پاېنديءَ سان نقصان ٿيندو آهي. (

ن لكو.	ا ڳولھے	كندة لغظ	لا گا يو ر	لغظن سان	هيٺين	ٽڪر مان	(ب)
--------	---------	----------	------------	----------	-------	---------	-----

- ا) عادت
- ۲) مکیہ
- ٣) ڏکيائي
- ۴) نياپو پهچائيندڙ
- (ٻ) وقت جي پابندي اِنسان جي فضيلت جي اَهر نشاني آهي ۽ فضيلت ئي منش کي شرف عطا ڪرائي ٿي.
  - مٿين سٽن تي آڌار رکندڙ سوالن جا جواب لکو.
    - ا) كهڙو لفظ ٻہ دفعا كم آندل آهي؟
    - ۲) ساڳي معنيل وارن لفظن جو هڪ جوڙو لکو.
      - ٣) ٻہ اِسم چونڊيو۔
      - ۴) حرف جملو ڳولھيو۔
- - (٣) ماستر شاگردن کي وقت جي پاېنڌي بابت گفتگو ڪرائي، وقت جي پاېنديءَ جي اَهميت ٻڌائڻ لاءِ چوندو.
    - (۴) جيڪڏهن سج نہ اُڀري تہ ...... اِن وشيہ تي پنهنجا ويچار لکي اچڻ لاءِ چوندو.

# پاڻ ڪريان - پاڻ سکان

ث	٩	Š	ତ	ر	اَلف	ป
<u> </u>	گھے	Ĩ		9	O	ხ
ې	س	ٿ		a de la companya de l	Œ	ي
<b>?</b>	وُ	9	ي	ٻ	ب	j

وچون اکر 'هم' ڪم آڻي ٻين اُکرن جي مدد سان لفظ تيار ڪريو۔

ا) هڪ جانور :
 ا) شاباسي لاءِ لفظ :
 ا) شاباسي لاءِ لفظ :
 ا) زمين کيڙڻ جو ساڌن :
 ا) زمين کيڙڻ جو ساڌن :
 ا) جھنگل ۾ اوچتو پاڻ مرادو
 اڳندي آهي.

ڪرڻ سان سڀ ڪم سؤلا ٿين ٿا۔	(۵
جي مند <sub>۾</sub> ڪوئل مٺا گيت ڳائي ٿي.	(7
۔ بونکي يوساول کان پڻي پھچڻ لاءِ ڪاڪ لڳندا آھن۔	, (v
قت جي سمجھڻ گھرجي.	, (^
پل قيمتي آهي۔	(9
ميناڪشيءَ جو گيس ڌيءَ سمان سمجھندو آھي۔	(1+

# پرائي پچر

# ماك ۾ پڙهو ۽ سمجھو.

پرائي پچار ماڻهن ۾ ڏاڍي عام آهي. اُڳلي ۾ ڪي لڪل عيب ۽ سُقم هوندا، تہ ماڻهن کي هروڀرو بہ انھن کی کولط ۾ ڏاڍي خوشي ۽ مزو ايندو آھي۔ اوڏي مھل جي ڳالھہ ياد ڪن تہ جيئن ڀانئين تہ ٻيا مون سان هلن، تيئن تون پخ انهن سان هل، تہ هوند زبان کي قاعدي ۾ رکن، ۽ ٻئي جي لاهڻيءَ لاهِ ۽ لوڪن اَڳيان کيس ڏني ڪرڻ کان باز اَچن، ڪير عيبن کان آجو آهي؟ ڀلا اهو ڪار ڇو ڪنهن مهل رڳو پنهنجي دل تي هٿ رکي ڏسي, تہ ساڳيءَ ريت ڪو منهنجا عيب ٻين اُڳيان پڌرا ڪري تہ ڪيتري نہ چڙ اُچيم, تڏهن خود کيس ڪهڙو حق آهي جو ٻين جا پَتَ ويچاري؟ ياد رکڻ کپي تہ جي ٻين جي عيبجوئي ڪبي, تہ ڪو اُهڙو وقت ايندو جو اُسان جا سمورا عيب کُلي ظاهر ٿيندا, ۽ جيڪا عقوبت اَسان سان ٿيندي, سا ڌڻي شل نہ ڪنھن کي ڏئي نہ ڏيکاري۔ چوندا آھن تہ جيڪڏھن ڪير ڪنھن لاءِ ھڪ آڱر کڻي ٿو تہ سندس ٽي آڱريون اُن ڏانھن اِشارو ڪن ٿيون. اِنڪري اَسانکي سوچي سمجھي ڳالھائڻ گھرجي. جيڪڏھن ڳالھائڻ جائز ۽ ضروري ھجي تہ اُھڙيون ڳالھيون ڪجن, جن مان ٻين کي فائدو رسي. جيڪڏهن ڪو ڪنهن جي گِلا ڪري رهيو آهي, تہ تون ڪو بهانو ڪري اُتان اُٿي وڃہ يا اُتي ڳالھہ ڦيرائي, ڪجھہ سٺو ڳالھائي. اُتي اِھا ڳالھہ ياد ڏيار, تہ جيڪڏھن اَسان کان ڪا خطا نہ ٿي آهي تہ اُسان جي خوش نصيبي فقط اُپائڻهار جي ڀلائيءَ ڪري ئي ٿي آهي، ۽ ساڳئي وقت گلاخور کي نرمائيءَ سان سمجھاءِ جيئن اَڳتي زبان تي اَهڙو گفتو نہ آڻي، ۽ گلا ٿيل جو ڪو چڱو گڻا توكي سُجِهندو هجي ته اِهو ورنن كر. اِهي حرف كو دل سان هندائي، ته اِها گلاخوريءَ سندي برائي توڙي اِن مان جيڪي اَنيڪ گناهہ ٿا ڦٽن, سي هوند جھٽ گم ٿي وڃن۔

- أَدْيَاپِكُ شَاكُرُدُن كِي دْيَانَ سَانَ پَرْهِنْ لَاءِ چُونْدُو. إِنْ تِي كُفْتُمُو كُرائينْدُو.
- پرائي پچر ۾ اَجايو وقت نہ وڃائڻ گھر جي، اِن جي اَھميت سمجھائيندو۔

# سنڌي ڏڻ وار

پنڊت ڪشنچند ٽوپڻداس جيٽلي (1995ع - 1910ع) سنڌي سماج جي اُنهن ٿورن ودوانن ۽ کوجنيڪن مان هڪ آهي، جن قديم سنڌي زبان، سڀيتا، اتهاس ۽ سنڌي ماڻهن تي نور نچوئي رچنا ڪئي آهي. پنڊت جيٽلي سنسڪرت ساهتيہ جو ڄاڻو هوندي ڪاليداس جي 'ميگهدوت' جو سنڌيءَ ۾ انواد ڪيو هو پونا مان 'سنڌي سونهون' نالي هڪ کوجنتاتمڪ رسالو ڪڍندو هئو. هيءُ ليکہ 'سنڌي ڏڻا وار' ڪتاب مان کنيل آهي. هن ليک ۾ سنڌي ڏڻا وارن بابت دلچسپ ڄاڻا ڏنل آهي.

### ٻڌو, پڙهو ۽ سمجهو.



### چیتی چنڊ

سنڌي سماج ۾ چيٽي چنڊ جي مهتا وڏي آهي. وڪرم سنبت ١٠٠٧ يعني عيسوي سن ٩٥٠ ۾ سنڌين جي اُرشت ديو، شري اُڏيري لال، نصرپور ۾ شري رتن راءِ لهاڻي جي گهر، ماتا ديوڪيءَ جي گرڀ مان جنم ورتو. اها سهائي ٻيج جي تٿي ۽ ٿارونءَ جو ڏينهن هو. اُڏيري لال، اُن وقت جي حاڪم مر  $\mathcal{L}$  شاهم جي ظلمن کان سنڌي هندو سماج جي رکشا ڪئي. سنڌي هندو سماج ۾ شري اُڏيري لال کي وروڻ ديوتا جو اوتار مڃيو وڃي ٿو، جنهن جي  $\mathcal{L}$  ويد ۾ گهڻي مهما ڪئي ويئي آهي.

ورهاڱي کان پوءِ ڀارت <sub>۾</sub> سنڌي هندن چيٽي چنڊ کي 'سنڌيت جو ڏينهن' ڪري ملهائڻ شروع ڪيو آهي.

### اکل ٽيج

هي ُ ڏڻ ويسا ک جي سهائي ٽين تٿي ۽ تي ٿئي ٿو. اکڻ ٽيج جو سنسڪرت روپ آهي 'اڪشيہ ترتيا'. 'اڪشيہ' معني جيڪو کئہ نہ ٿئي، سدائين قائم رهي. تنهن ڪري اڄوڪي ڏينهن ڪيل دان هميشهم قائم رهي ٿو. ڀڳوان پرسرام اڄوڪي ڏينهن جنم ورتو هو، جنهن مريادا جو پالن نہ ڪندڙ مغرور کترين جو ۲۱ دفعا سنگهار ڪيو.

#### چاليھو

آکاڙ جي مهيني ۾ سج جنهن ڏينهن ڪرڪ سنڪراتي ۾ اچي تنهن ڏينهن کان وٺي لال جو چاليهو شروع ڪبو آهي. چوماسو بہ ساڳئي ڏينهن کان شروع ٿئي ٿو. هي ڏڻ سنڪراتيءَ سان لاڳاپو رکي ٿو. ڪرڪ سنڪراتيءَ کان شروع ڪيل ورت سنگه سنڪراتيءَ جي ڏينهن چاليهن ڏينهن پورو ڪجي ٿو. اهو لڳم ڀڳم جنماشٽميءَ جي آس پاس اُچي ٿو.

#### گوگڙو - نانگہ پنچمي

سانوط جي سهائي پنجئن تي نانگہ اَڳيان کير - ڦل رکي پوڄا ڪبي آهي. نانگہ بہ ڪال جو روپ آهي۔ هن ڏط مان جيو ديا جي ڀاونا بہ ظاهر آهي ۽ ٻڌايل آهي تہ دشمن سان بہ ڀلائي ڪجي۔ ڪنهن جو مَٺو نہ ٿجي۔

### ٽيجڙي

سانوط جي اونداهي ٽيج يعني ٽين تاريخ تي ڪماريون ۽ سهاڳڻيون ٽيجڙيءَ جو ورت رکنديون آهن. سانوط جي سهائي گيارس تي براهمط مڻ پوکيندا آهن، جيڪي ٽيجڙيءَ تائين وڌي هٿ جيڏا سلا ٿيندا آهن. ٽيجڙيءَ ڏينهن ماڻهو اهي سلا براهمط جي گهران کڻي ايندا آهن. ورت واريون منجهند جو اهي سلا پينگهي ۾ رکي لوڏينديون آهن. سنجها جو براهمط کان آکاڻي ٻڌي، چنڊ کي ارڳ ڏيئي، ورت ڇوڙينديون آهن. -

"هٿ ڪري پير ڪري،

ارڳ ڏيون ڪوٺي چڙهي,

چندرما نڪتو کھنبا ويس ڪري,

گوريون ڏينس کير ڪٽور ڀري.''

### وڏي ٿڌڙي

سانوڻ جي اونداهي ڇٺ تي لولا پچائي دانگي ٺاربي آهي ۽ ستئن تي ننڍن وڏن کي ڇنڊو هڻي ٿڌو کائبو آهي۔ ڇنڊي وقت چئبو :

'سانوط ۾ ستئن آئي، آئي ڪرشن پڪشي،

مان سيتلا پوڄيان, پٽن پوٽن وچ ڪري,

تو در نواڻي، ميري وينتي سڻيج،

ڏيج آك - ساك (هرشٽ پرشٽ تندرست ٻار)

لاکڙو، ساکڙو، هنبسرو، دېسرو، ننڍي مائي، وڏي مائي، لنگھي پيا پار، ستي سيتلا جي آڌار.''

#### مهالڪشميءَ جا سڳڙا

بدي جي سهائي اٺئن تي هيڊ ۾ رڱيل سٽ جي سورهن تندن واري ڏاڳي ۾ سورهن ڳنڍيون ڏيئي مهالڇميءَ جي آکاڻي ٻڌي سڳڙو ٻڌبو آهي۔ وري اونداهي, اٺئن تي ڇوڙبو آهي۔

#### لال لوئي

هيءُ ڏڻ اُتراڻ کان هڪ ڏينهن اڳ ٿئي ٿو. اڄ کان ڇه هزار سال اڳ نئون سال ناهري مهيني کان شروع ٿيندو هو. جيڪو هن وقت چيٽ کان شروع ٿئي ٿو. نئون سال هميشه بهار جي مند  $_{\rm R}$  شروع ٿيندو آهي، جنهن کي جوتش ۽ 'ڌرم شاسترن'  $_{\rm R}$  'وسنت سنپات' چئجي ٿو. ويدڪ زماني  $_{\rm R}$  ان ڏينهن تي رشي - مني يئيہ - هون ڪندا هئا. هيءُ لال لوئي ڏڻ اُنهيءَ پراچين ڏڻ جي نشاني آهي.

### اُتراط - تر موري

جوتش ۾ 'ميش' وغيره ٻارهن راسيون آهن، جن کي سنڪراتي چئبو آهي. سج هرهڪ سنڪراتي ۽ ۾ هڪ مهينو رهي ٿو. هنن ۾ مڪر راس کان وٺي مٿن تائين ڇهن راسين کي 'اُتراڻ' چئجي ٿو ۽ ڪرڪ راس کان وٺي ڌن راس تائين ڇهن راسيون ديوتائن جو هڪ کان وٺي ڌن راس تائين ڇهن راسيون کي 'دڪشڻاين' چئبو آهي. اُتراڻ واريون ڇه راسيون ديوتائن جو هڪ ڏينهن آهي ۽ دڪشڻاين واريون ڇه راسيون رات آهن. جڏهن مڪر راس ۾ سج پرويش ڪري ٿو، انهيءَ ڏينهن کي اُتراڻ چئجي ٿو. اُن ڏينهن ترن سان گڏ مورين جو دان خاص چيل آهي. تر ۽ موريون بلغم کي گهٽائيندڙ آهن، جيڪو سياري ۾ سڻين کاڌن کائڻ ڪري سرير ۾ وڌي وڃيٿو.

مٿي ٻڌايو ويو آهي تہ اُتراخ واريون ڇهہ راسيون ديوتائن جو ڏينهن آهي۔ ڌرم شاسترن انوسار جيڪو اِنسان اُتراخ وارين راسين ۾ سرير ڇڏي ٿو، اُهو ديو لوڪ (سرڳ) ڏانهن وڃي ٿو۔ اهو ئي ڪارخ آهي جو ڀيشم پتامهہ ڪرکيتر جي لڙائيءَ ۾ گهايل ٿي تيرن جي سيجا تي تيسين پيو رهيو، جيسين اُتراخ شروع ٿئي۔

# نوان لفظ

مهتا - اهمیت سمبت - شروعات, اچځ

دانگي - ٺڪر جو تئو

ڏيج - ڏجاءِ

مٺو - دشمن کنھنبا - ڪيسري رنگہ وارا ترتيا - ٽيج اشٽ ديو - ديوتا

هرچ - نقصان اڪشيہ - ناس نہ ٿيندڙ نواڻي - جھڪيس، نوڙيس سنگھار - وڌ

# أيياس

### سوال.١. هيٺين سوالن مان هرهڪ جو جواب هڪ ٻن جملن ۾ لکو.

- ا) چاليھو ڪڏھن پورو ٿيندو آھي؟
- ٢) لال لوئي ڪڏهن ملهائي ويندي آهي؟
- ٣) "سنڌيت جو ڏينهن" ڪڏهن ملهايو ويندو آهي؟
  - ۴) وڏي ٿڌڙيءَ جي ڪهڙي اهميت آهي؟

# سوال.٢. هيٺين جا ٿوري ۾ جواب لکو.

- ۱) چيٽي چنڊ ڇو ملھايو وڃي ٿو؟
- ٢) اَکڻ ٽيج جو ڏڻ ڪڏهن ملهايو ويندو آهي ۽ ان ڏڻ جي ڪهڙي اهميت آهي؟
  - ") اُتراط ڇاکي ٿو چئجي؟ اُن ڏينھن تي ڇا دان ڪيو ويندو آھي؟

#### سوال.٣. (الف) هيٺين جا ضد لکو.

درم، ڏينهن، ديوتا، جنم، ظاهر

(ب) صفتون ٺاهيو.

اَج، اوندهم، دیا، سماج، سال

(ث) وياكرط موجب ڳالهائط جا لغظ سڃاڻو.

منهنجو, سج, ۾, اچي ٿو, سدائين.


# پورڪ اَڀياس

# ا. ٽڪر تي عملي ڪم

لال لوئي

هيءُ ڏڻ اُتراڻ ......پراچين ڏڻ جي نشاني آهي.

(الف) چوكندا پورا كريو. (نئين سال سان لاڳاپو ركندڙ ڳالهيون)



# (ب) هڪ لفظ ۾ جواب ڏيو.

- انمبر ڏيکاريندڙ لفظـ
- ٢) لال لوئي كان پوءِ ايندڙ ڏڻ۔
- ٣) هن وقت نئين سال جو پهريون مهنو.
  - ۴) پر*ا*چين زماني جي نشاني۔

# (ٻ) برئڪيٽ ۾ ڏنل هدايت موجب ڪاروائي ڪريو.

- ا) هي ُ ڏڻ اُتراڻ کان هڪ ڏينهن اڳہ ٿئي ٿو.
  (ليڪ ڏنل لفظ بدران مناسب ڏڻ سمجهي جملو وري لکو.)
  - ۲) نئون سال هميشه بهار جي مند  $\frac{m}{2}$  ٿيندو آهي۔
  - (ليڪ ڏنل لفظ جو ضد ڪم آڻي نئون جملو ٺاهي لکو)
  - ٣) هي الله لوئي ڏڻ اُنهي اَبُراچين ڏڻ جي نشاني آهي۔
    (ليڪ ڏنل لفظ استعمال ڪري نئون جملو لکو)
- '') جنھن کي جوتش ۽ ڌرم شاسترن ۾ ''وسنت سنپات'' چئجي ٿو۔ (ليڪ ڏنل لفظ ڇا بابت ڪم آندل آھي)
  - ٢. ڀارت ۾ الڳه الڳه ذاتين جا مکيه ڏڻ لکو.
- ٣۔ توهانجُي پاڙي ۾ رهندڙ (سنڌين کانسواءِ) ٻئي ڪنهن ذات جي پوشاڪ, ڏڻ, ريتيون رسمون وغيره جي باري ۾ توهان کي جيڪا ڄاڻ آهي لکو۔
  - ا. "منهنجو وتندر ڏڻ" وشيہ تي مضمون لکو۔
  - ۵. كلاس ۾ سنڌي ڏڻن بابت گفتگو ڪري وڌيڪ ڄاڻ حاصل ڪريو.
  - ٢٠ پنهنجي دوست يا ساهيڙيءَ کي خط لکي ڏياريءَ جي موڪلن ۾ پاڻ وٽ گهرائڻ جي نينڊ ڏيو.

# سنڌي ڪلا ۽ طعام

### ڏسو، جاچيو، ٻڌايو.



ماستر شاگردن کي چتر ڌيان سان ڏسڻ لاءِ چئي اُن تي گفتگو ڪرائي. هرهڪ شاگرد کي اُن بابت ٻڌائڻ لاءِ
 همٿائي.

# وطن لئم جانِ ڀي صدقي

''گوورڌن شرما ''گھايل'' (سنہ ١٩٣٧ع) سنڌي ٻولي، ساھتيہ تعليم، ڪلا ۽ پترڪار جي کيتر ۾ پنجن ڏھاڪن کان سرگرم رھيو آھي. ھن جا سنڌي ھنديءَ ۾ ڪيترائي ڪتاب ڇپيل آھن. ''ميڙي چونڊي'' تي راشتريہ سنڌي ڀاشا وڪاس پريشد (NCPSL) ڀارت سرڪار طرفان سنہ ٢٠٠١ع ۾ انعام مليل اُٿس. هن ليک ۾ ھيمونءَ ڪالاڻيءَ بابت ٻڌايو آھي.

# ېدو، پڙهو ۽ اَداڪاري ڪريو.



اسٽيج تي جھڪي روشني آھي۔ ھڪ پاسي کان ھڪ نوجوان اُچي ٿو۔

ساٿي l: هي ديش بچائڻ جو قسم کائون ٿا. دشمن کي مِٽائڻ جو قسم کائون ٿا. (ٻہ دفعا) (ٻئي پاسي کان هڪ ٻيو نوجوان اَچي ٿو.)

ساتی ۲: او منهنجا پیارا وطن, پیارا وطن,

تو تان قربان قربان من جند ۽ جان. (به دفعا)

ساٿي ١: اَدا! اڃان هيمون نہ پهتو آهي۔

ساتي ۲: ضرور ڪا سازش سٽيندو هوندو.

او گھايل! هر هندواسيءَ کي اِقرار اِهوئي ڪرڻو آ

هن ديش جي خاطر جيئڻو آ, هن ملڪ جي خاطر مرڻو آ.

### (ھڪ پاسي کان ھيمون اسٽيج تي اُچي ٿو)

هيمون : ڀارت ماتا جي جئه. منهنجا ساٿيو!

هاڻي وقت وڃائڻو ڪونهي. ڏيان سان ٻُڌو.

ساتي ١: ها ها, اُسين توسان گڏ آهيون. جيئن چوندين, تيئن ڪنداسين.

ساٿي ۲: حڪم ڪَر هيمون جان حاضر آهي۔

هيمون : ڌيان سان ٻڌو, اَسان جي ديش واسين کي قتل ڪرڻ لاءِ انگريزن جي هڪ ٽرين هٿيارن ۽ بارود سان ڀريل اڄ رات جو هتان لنگهڻ واري آهي.

ساٿي ١: حڪم ڪر پيارا, تون ڇا ٿو چاهين؟

ساٿي ٢: سکر جي هن ڪڙڪ سياري جي رات اسان کي ڏڪائي نہ سگهندي۔

هيمون : هلو تہ رقيل رقا موجب مِلي اُن ٽرين کي ڪيرائي مُلڪي محبت جو مثال قائم ڪريون.

ساٿي ا : قبول آ, قبول آ.

ساتي ٢: فِش پليٽس ڪڍڻ لاءِ هٿوڙو ۽ پانو لڪائي آندا اَٿم.

هيمون : پوءِ دير ڇا جي؟

# (ٽيئي ڄڻان هڪ پاسي ويهي ڪم کي لڳي وڃن ٿا. ٺڪ ٺڪ جو آواز اَچي ٿو)

هيمون : سکر پُراڻي ۾ سکر بسڪوٽ فيڪٽري جي آس پاس گھڻو ڪري انگريز پوليس وارا پھرو ڏيندا رهندا آهن. ان ڪري ساوڌان رهجو.

ساٿي ۱ : مهاتما گانڌيءِ چيو آهي "ڪرو يا مرو"

ساٿي ٢: "سرفروشي ڪي تمنا اُب هماري دِل ۾ هئہ، ديکنا هئہ زور ڪتنا بازوئي قاتل ۾ هئہ! ``

هيمون : شاباس ساٿيو!

تُنهنجي رکشا لاءِ ماتا ڪيترن, پنهنجي سِرَ سان اَڄ ٻَڌو آهي ڪفن.

(وري ٺڪ ٺڪ جو آواز ٻڌڻ ۾ اچي ٿو)

(اوچتو ھڪ پاسي کان ٽارچ جي روشني ٽنھي تي پوي ٿي)

هيمون : مونکي ڏيو هٿوڙو ۽ پانو، گم ٿي وڃو جلدي، هيءَ مشعال اُجهامط نه ڏجو۔

(ہئی ساتی ھڪ پاسی ھليا ٿا وڃن)

(هيمون پنهنجو ڪم ڪندو ٿو رهي. اوچتو هڪ پاسي کان هڪ پوليس وارو اُچي ٿو)

- پوليس : خبردار, شيطان! جي ڀڄڻ جي ڪوشش ڪئي اَٿيئي. آنڊا بُڪيون ڪڍي ڇڏيندو سانءِ۔
- هيمون : آزادي گهرجي ماڻهن جي، آزادي پياري ڀارت جي آزادي سڀني ڌرمن جي، آزادي پياري ڀارت جي.
  - پوليس : خاموش! بدتميز, خبر پوئي ٿي تہ ڪنھن جي سامھون بڪواس ڪري رھيو آھين؟
- هيمون : سوُري جِن جِي سيج مَرَكُّ تنين مُشاهدو جناب, ارمان صرف ان ڳالهہ جو اٿم تہ هندستاني هوندي بہ اوهان فرنگين جي طرفداري ڪري رهيا آهيو۔ توهان کي لڄ اَچڻا گهرجي۔
- پوليس : اي ڇوڪرا! تون مونکي ٿو نصيحت ڏين؟ ٺيڪ آهي، تو وانگر مان بہ هندستاني آهيان. سچ سچ ٻڌاءِ توسان گڏ ٻيا ڪير ڪير هئا؟ مون سندن آواز ٻڌو هو.
- هيمون : (كِلندي كِلندي) مون سان گڏ ڪير هئا؟ چڻا چالاڪ سپاهي ٿا لڳو. هِت مان, فقط مان ئي هوس ۽ اُوهانجي سامهون بہ آهيان. منهنجا ساٿي تہ هيءُ هٿوڙو ۽ پانو آهن.
- پوليس : كوڙُ نہ ڳالھائي جوان! سڀ سزائون معاف كرائي ڇڏيندوسانءَ، منھنجو مطلب آھي، گرفتاريءَ كان بہ ڇُٽي پوندين.
  - هيمون : ڪيڏي نہ وڏي دِل ٿا رکو، آخر آهيو تہ اُوهين بہ هندستاني نہ؟
- پولیس : منھنجو وقت برباد نہ کَرِ سَچُ ٻڌاءِ۔ تنھنجي عمر تي قياس ٿو اَچيم, نہ تہ ڦاسيءَ کان بچي ڪين سگھندين۔
- هيمون : قاسي! قاسي سزا آهي يا انعام؟ ڇا ڀڳت سنگه کي ڀُلائي ڇڏيو اَٿوَ. مون جهڙن ناچيز ديش ڀڳتن لاءِ قاسي, سزا نہ پر اَنمول سوغات آهي.
- پوليس : هٺيلا نوجوان! پنهنجي اَبي اَمڙ جو خيال ڪر, يار دوستن تي ڇا گذرندي اُن تي ويچار ڪَر۔
- هيمون : آفيسر منهنجي ڳالهم ٻُڏي ڇڏ. منهنجي ماءُ پيءُ لاءِ ديش جو هر نوجوان هيمون سمان رهندو. منهنجي خون جي قطري قطري مان هڪ نئون هيمون جنهر وٺندو. هاڻي ٻڌاءِ ڪٿي پهچندا تنهنجا خودغرض حاڪم ؟
- پوليس : آخرين موقعو ڏيانءِ ٿو. سچ ٻڌاءِ تہ توسان گڏ ٻيا ڪير ڪير هئا؟ نہ ٻڌائيندي تہ هٿڪڙيون هڻاي تہ هٿڪڙيون هڻي قيد جي اونداهي ڪمري ۾ قٽو ڪرائيندوسانءِ.
- هيمون : (زور زور سان کلندي) آڪٽوبر ١٩۴٢ جي ٢٣ تاريخ رات جو اونداهيءَ ۾ ثواب جهڙو ڪم ڪرڻ لاءِ، قيد جي اونداهي ڪوٺري... مزو اچي ويندو.
  - هيمون : (هال ۾ ويٺل سڀني ماڻهن کي پرڻام ڪندي)
- او ماتائن جا لال اُٿو، او ڀارت ديش جا ڀال اُٿو۔ آزاديءَ جا رکپال اُٿو، او هر دشمن جا ڪال اُٿو۔ وندي ماترم، ڀارت ماتا جي جئہ۔

# نوان لفظ

سوُري - قاسي. خود غرض - مطلبي، سوارٿي. اُجھامط - وسامط. سوغات - سوکڙي. إقرار كرئ - أنجام كرئ. قياس كرئ - ديا كرئ.

# أيياس

### سوال.١. هيٺين سوالن جا جواب هڪ يا ٻن جملن ۾ لکو.

- ١) هيمونءَ ۽ سندس ساٿين گڏجي ڪهڙي رٿا رٿي؟
- ٢) پوليس وارو هيمونءَ کي ڪنهن جو خيال ڪرڻ لاءِ چوي ٿو؟
- ٣) هيمون, پوليس واري کي پنهنجي ساٿين جا ڪهڙا نالا ٻڌايا؟

### سوال.٢. هيٺيان جُملا ڪنهن, ڪنهنکي چيا آهن؟

- ١) "هي ديش بچائڻ جو قسم کائون ٿا؟"
  - ۲) "هاڻي وقت وڃائڻو ڪونهي."
- ٣) ''فِش پليٽس ڪڍڻ لاءِ هٿوڙو ۽ پانو لِڪائي آندا اَتَم.''
- ۴) "خبر پوئي ٿي تہ ڪنھن جي سامھون بڪواس ڪري رھيو آھين؟"
  - ۵) "ڪيڏي نہ وڏي دل ٿا رکو۔"

#### سوال.٣. هيٺين لفظن جا ضد لکو.

دشمن, نوجوان, آزادي, چالاڪ, سچ

سوال.٤. هيٺين إصطلاحن جي معنئ لکي جملن ۾ ڪم آڻيو.

إقرار كرطى قياس كرطى روانو تيط

سوال.٥. هيٺيان لفظ ڳالهائڻ موجب سڃاڻو.

هاڻي، شاباس، ۾، ڀارت، سکر

سوال.٧. هيٺين لفظن مان صفتون ٺاهيو.

خبر پیار سچ اج

سوال.٧. هيمونءَ کي پوليس وارو ڇو پڪڙي ويو؟

# پورڪ اَڀياس

۱) ايكانكي تي آڌار ركندڙ مشغوليون.

(الف) هيك ڏنل لفظن لاءِ ساڳيءَ معني وارا لفظ لکو.

لج، برباد، ڀُلائي، قطري قطري، جوش

(ب) جوڙا ملايو.

ﺟﻨﺪ ۽ ﺟﺎﻥ ﻟﮕﻴﻨﮕﻲ ﻫﺮ ﺑﺮﺱ ﻣﻴﻠﻲ ﻣﺮﺝ ﺗﻨﻴﻦ ﻣﺸﺎﻫﺪﻭ ﺍﻭ ﻫﺮ ﺩﺷﻤﻦ ﺟﺎ ڪال اُٿو سوُري جن جي سيج آزاديءَ جا رکپال اُٿو شھيدون ڪي چِتائون پر تو تان قربان

#### (ب) "ضرور كا سازش ستيندو هوندو."

- ١) اها ست ڪنهن، ڪنهنکي چئي آهي؟
  - ٢) ڪنھن بابت چيل آھي؟
- ٣) ضرور لفظ بدران ٻيو مناسب لفظ ڪم آڻي جملو وري لکو۔
  - ۴) سٽ مان ضمير ڳولھيو۔
- (٢) هيٺ ڏنل آزاديءَ جي پراونن بابت ڄاڻ حاصل ڪري ڪِلاس ۾ ٻڌائڻ لاءِ چئو.



- (٣) سائي کي سھي ڪونہ بکي کي ڏي ڪونہ اِھا چوڻي سمجھايو.
- (۴) ماستر شاگردن کي الڳہ الڳہ ڪردار ڏيئي ڏنل ايڪانڪي ناٽڪ جي روپ ۾ ڪلاس ۾ پيش ڪرڻ لاءِ چوندو.

# پاظ ڪريان - پاظ سکان

اً, ڪُ, بد, اڻ, غير اِهي اکر اَڳياڙين جي روپ ۾ ڪم آڻي ضد ٺاهي سگھبا آهن۔ ل:-'اَ' سنگہ - ڪُسنگ

سنگہ - ڪُسنگہ روپ - ڪُروپ نياءُ - ڪُنياءُ

سهڪار - اُسهڪار سنتوش - اَسنتوش ڌرم - اَڌرم

ضد

*اُ*هڙي نموني هيٺين جا ضد لکو :

نام - بدنام

فضیلت - بد فضیلت

نصیب - بدنصیب

ٿيڻ ...... ضروري ...... واقف ...... سمر ٿ .....

واقف ..... سمرت ..... دعا ..... سنگر .....

ندڙ ' 'غير' حاضر - غير حاضر

واجب - غير واجب مناسب - غير مناسب 'اَع' نهڪندڙ - اَط نهڪندڙ هوند - اَط هوند

وٹندڙ - آڻ وڻندڙ

# مهمان

هيءُ مذاقي سبق آهي. هن سبق ۾ مهمان بابت ٻڌايل آهي تہ اُن ۾ ڪهڙا گڻ هئڻ گهر جن. جيڪڏهن مهمان بي واجبي هلت هلي ٿو تہ اِهو ميزبان لاءِ مصيبت جو ڪارڻ بڻجي ٿو.

#### ٻڌو, پڙهو ۽ سمجھو.



چوندا آهن تہ مهمان ڪنهن نصيب واري جي گهر ايندو آهي. ڇاڪاڻ تہ اُن کي ڀڳوان جو روپ ڪري ليکيو ويندو آهي. سو منهنجو بہ ڀاڳہ کليو، جڏهن رات جو ساڍي ٻارهين بجي اَسان جي گهر مهمان اَچي وارد ٿيا. اسين گهر جا ڀاتي کائي پي سڀ اون لاهي مٺڙي ننڊ ۾ سمهيا پيا هئاسين. اوچتو دروازي تي ٺڪ جو آواز ٿيو. در کولي جان کڻي ڏسان تہ اَسانجو هڪ پريون مائٽ پنهنجي پتني ۽ ٻن ٻارن سميت هڪ پيتي ۽ بسترو جهليو ٻاهر بيٺو آهي. مون ٻاهر ئين نموني منهن تي مرڪ آڻي کين چيو، "اچو سائين، ڀلي ڪري آيا." مهمان آکڻ لڳو، "توهان تہ اسان وٽ اچو ڪونہ ٿا. آخر اسان کي ئي توهان جي اُڪير لڳي. دل ۾ سوچيم تہ ٻارن کي وئڪيشن آهي، ڇو نہ توهان وٽان ٻہ ٽي ڏينهن گهمي ڦري وڃون."

پيتي بسترو وٺندي مان اُنهن کي اَندر اچڻ لاءِ چيو. ڪُمهلي وقت مهمانن کي آيل ڏسي منهنجي شريمتيءَ جي پيرن هيٺيان زمين کسڪي ويئي. تڏهن بہ ٻاهرئينءَ طرح اُنهن جو آدرستڪار ڪيائين. کين روٽي پاڻيءَ جي آڇ ڪيائين. مهمان جي گهر واريءَ اُمالڪ چيو "صبوح جو يارهين وڳي گاڏيءَ ۾ ويٺا

آهيون. مٿان هيءَ مهل ٿي آهي. ٻارن نہ ڪجهہ کاڌو آهي نہ کير پيتو آهي. ``

منھنجي گھر واري اَندر ۾ سوُر پي آيل مھمانن لاءِ روٽي تيار ڪئي. گھر ۾ کير بلڪل ڪونہ ھو۔ کير لاءِ پاڙي وارن جو در کڙڪايوسين۔ مشڪل سان ٿورو کير مليو۔ ٻن پلنگن تي وڇايل بسترن تي مھمانن کي سمھاري، اَسين گھر جا ڀاتي ھيٺ فرش تي ئي سمھي پياسين۔

صبوح جو منهنجي زال چانه تيار ڪئي. مهمان منهن ۾ گهنج وجهي چيو، "اُسين ته صبوح جو گهاٽي کير واري ڪافي پيئندا آهيون. اُن سان گڏ بسڪيٽ پڻ کائيندا آهيون." دل جو سور دل ۾ پي بازار ۾ ويس. قسمت سان هڪ دوڪان کليل هو. ڪافيءَ جو دبو ۽ بسڪيٽ وٺي آيس. تنهن کانپوءِ درجي به درجي سندن فرمائشون وڏنديون ويون. نيرن, منجهند ۽ رات جي روٽيءَ وقت منهنجي گهر واريءَ کي سوادي ۽ لذيذ طعام ناهڻا پيا. مگر مهمان جون ڪسرون هوءَ برتنن مان ڪڍڻ لڳي. باسڻن جي ٺڪا ٺوڪي لڳي ويئي. دلداري ڏيندي چيومانس, "ڀاڻن ڀري! مهمان ته ڪنهن ڀاڳن واري وٽ ايندا آهن. ائين خفي نه ٿيءُ."

خير، ٻن ٽن ڏينهن لاءِ آيل مهمان پورو هڪ هفتو رهيا. ڪنهن ڏينهن برلا مندر تہ ڪنهن ڏينهن جهولي لعل مندر ڏسڻ لاءِ پنهنجي اِڇا پر گهٽ ڪيائون تہ ٻئي ڏينهن مڪتي ڌام ۽ گنگا گهاٽ گهمائڻ لاءِ چوڻ کان بہ ڪين هٻڪيا. مونکي آفيس مان موڪل وٺي مهمانن سان گڏ شهر جي پرڪرما ڏيڻي پيئي. رکشا وغيره جو ڀاڙو ڏيڻ لاءِ مهمان مهاشيہ پنهنجو ٻٽونئون ڪونہ کوليو. مون اِهو سڀ ڪجهہ پاڻتي هموار ڪيو.

وڃڻ واري ڏينهن مهمان مهاشيہ پنهنجي آخرين اِڇا ظاهر ڪندي چيو، "ٻڌو اَٿم تہ اوهانجي شهر جا بيهم ۽ پاٻوڙا ڏاڍا مشهور آهن." مون ڪنڌ ڌوڻي ها ڪئي تہ جهٽ منهن کوليندي چيائين، "مونکي پاڙي اوڙي وارن بہ چئي ڇڏيو آهي تہ اَسان لاءِ پڻ وٺي اَچج." مون اِنڪار ڪونہ ڪيو. مهمانن کي مارڪيٽ ۾ وٺي هليس. پورا پنج ڪلو گرام بيهم ورتائين ۽ ٻہ ڊزن پاٻوڙا. مان پنهنجي حالت تي افسوس کائڻ لڳس.

خير، مهمان سکہ سان روانا ٿيا۔ ٻئي ڏينهن دفتر ۾ جڏهن پهتس تہ اُهو پگهار جو ڏينهن هو. پگهار ملي ڏسان کڻي تہ صاحب اُنهن ستن ڏينهن جي پگهار ڪاٽي ڏني هئي۔ منهنجون ٻہ بہ ويئون تہ ڇهہ بہ ويئون۔ شريمتي مون تي ڏمرجڻ لڳي۔ مان اَهڙو ڪڇان جهڙي ڀت۔

مان پرماتما کي پرارٿنا ڪرڻ لڳس تہ اي پرڀو! اَسان وٽ مھمان اَچن. اُن لاءِ مونکي ڪابہ شڪايت ڪانھي, مگر اسان جي عزيزن کي مھمان بڻجڻ سيکار تہ تنھنجو شڪر گذار رھندس.

# نوان لفظ

اون - فڪر	وارد ٿيڻ - پهچڻ	ڪمھلو - بي وقتو
اُڪير - س <i>ڪ</i>	آدرستڪار - مرحبا، آجيان	۔ ایا ہے۔
اُمالڪ - يڪدم	لذيذ - سوادي	فتر - آفیس
خفي ٿيڻ - پريشان ٿيڻ	هموار ڪرڻ - جوابداري کڻڻ	ذمرجڻ - <del>ڪ</del> اوڙجڻ

# أيياس

#### سوال.١. هيٺين سوالن جا جواب لکو.

- ا) مهمان کی گنهنجو روپ کری لیکیو ویندو آهی؟
- ۲) مهمان جي گهرواريءَ کاڌي جي آڇ جو ڪهڙو جواب ڏنو؟
  - ٣) مهمان جون ڪهڙيون فر مائشون هيون؟
  - ۴) مهمان وچڻ وقت ڪهڙي آخرين اڇا ظاهر ڪئي؟

### سوال.٢. هيٺين سوالن جا ٿوري ۾ جواب لکو.

- ا) آيل مهمانن جي ڪري ليکڪ کي ڪهڙيون تڪليفون درپيش آيون؟
- ٢) مهمانن کی روانو کرط کان پوءِ ليکڪ پرماتما کی کھڙي پرارٿنا ڪئی؟

#### سوال.٣. (الف)هيٺين جا ضد لکو.

اندر، سکہ ڏينھن، مشڪل، سوادي


- (ب) هيٺين جون صفتون ٺاهيو.
- گھر، رات، شھر، قسمت، آخر
- (ث) هيٺين اِصطلاحن جي معني لکي جملن ۾ ڪم آڻيو.
- خفي ٿيڻ, اَفسوس ڪرڻ, هموار ڪرڻ, اِڇا ظاهر ڪرڻ وياكر لل موجب عالهائل جا لفظ سجالو.
  - دل, اُفسوس, ڇاڪاڻ, سوادي, ايندا آهن, کي

# (ڪ) "مهمان ڀڳوان جو روپ آهي" ان وشيہ تي پنهنجا ويچار لکو.

# پورڪ آيياس

(۱) ٽڪر تي آڌار رکندڙ عملي ڪي.

صبح جو منھنجي زال چانھہ تيار ڪئي ..... ..... پاڻ تي هموار ڪيو.




- ( ) '' دل جو سور دل ۾ پي بازار ۾ ويس'' ڏنل جملي ۾ دل ٻہ دفعا ڪم آيل آهي. اُهڙيءَ طرح ٽڪر مان ٻيا جملا ڳولهيو جن ۾ ڪوبہ لفظ ٻہ دفعا ڪم آيل هجي۔
  - (س) هيٺيان جملا ڪنهن ڪنهنکي چيا آهن؟
  - ۱) "اسين تہ صبوح جو گھاٽي کير واري ڪافي پيئندا آھيون."
  - ٢) "ڀاڳن ڀري! مهمان تہ ڪنهن ڀاڳن واري وٽ ايندا آهن."
  - (٢) 'سُهڻا ٽوهہ پٽن تي گهڻا'' اِن چوڻي / اُپٽار تي روشني وجهو۔
    - (٣) گهر ۾ آيل مهمان ۽ ٻن ڀاتين جي وچ۾ گفتگو لکو.
  - (۴) توهانجي گهر ۾ آيل مهمان بابت آزمودو آيل ڪو واقعو لکي اُچي ڪلاس ۾ ٻڌايو.
- (۵) ماستر ڪُلاس <sub>۾</sub> ُهڪ سني مهمان جي گُڻل بابت گفتگو ڪرائي, َشاگردن کُي 'سُني مهمان جا گُڻل' گهران لکي اُچڻ لاءِ چوندو.


# پاڻ ڪريان - پاڻ سکان


۲) وچ واري چوڪنڊي ۾ مناسب اَکر وجھو جٿن اُڀي ۽ آڏي نموني معني وارا لغظ نھن. مثال :


	9	
٦	ر	Š
	ثو	


	ط	(	٣
٦		ظ	
	ب		











# چترڪار ۽ چترڪلا

شري مينگھراج تلريجا (جن<sub>م</sub> : ۱۹۲۴) هڪ آدرش اڌياپڪ ۽ مايہ ناز چترڪار هو. سندس ڪجھہ مضمون الڳ الڳ مخزنن ۾ ڇپبا آهن.

هن سبق ۾ ليکڪ ٻڌائي ٿو تہ چترڪلا هڪ اَهڙو فن آهي جنهن وسيلي چترڪار پنهنجي چترن دواران من جي اُمنگن جو اِظهار گونگي ڀاشا ۾ ڪري ٿو.

#### ٻڌو, پڙهو ۽ سمجهو.



چتر ڪڍڻ جي ڪلا ايتري جھوني آھي، جيترو انسان ذات جو جنهر. ھيءَ ھڪ گونگي ڀاشا آھي، جا ھر ديش جا رھواسي سوَّلائيءَ سان سمجھن ٿا. چترڪار پنھنجي اُمنگن جو اظھار چتر ذريعي ڪري ٿو. ھو قادر جي قدرت کي ريکا، روپ ۽ رنگن وسيلي ظاھر ڪري ٿو.

جئن ڪوي يا ليکڪ پنهنجي ڀاشا جي واهڻ تي سوار ٿي سماج جا قسمين قسمين درشيہ پيش ڪري ٿو، نرتيہ ڪار پنهنجي ساريرڪ هلچل سان پيرن ۽ هٿن وسيلي ڀاونائن جو اظهار ڪري ٿو، سنگتراش هڪ پٿر مان مورتي جوڙي پنهنجي ڪلا سان ان ۾ جان ڀري ٿو ۽ راڳيندڙ پنهنجي مڌر ڪنٺ سان لئہ ۽ تال تي من کي مؤج وٺائي ٿو، تيئن چترڪار پڻ قدرت جي ڪلاميہ درشين کان متاثر ٿي پنهنجي گوناگون رنگن سان قدرت کي ساڪار روپ ڏيئي سر جُلهار جي سونهن، عام اڳيان آڻي ٿو.

ڪا قوم ڪيتري ترقي ڪيل آهي, سندس سڀيتا جو ڪيترو وڪاس ٿيل آهي, انجي ڄاڻ چترڪلا مان پوي ٿي. چترڪار جو هڪ ئي چتر ڪيئي داستان پڌرا ڪري ٿو. جنهن لاءِ شايد ليکڪ کي ڪيترا پنا ڪارا ڪرڻا پون! چترڪار کي ايشور اهڙي اکه عطا ڪئي آهي جو هوُ رواجي نظاري کي به رنگن سان سينگاري عام کي متاثر ڪري ٿو. جنهن ذريعي سوکيم ۽ باريڪ ڀاونائن جو اِظهار بخوبي ڪري سگهي ٿو.

اَجنتا، ايلورا، کجوراهو وغيره جون غفائون ۽ اَسان جا پراچين مندر اُن جي ساک ڀرين ٿا۔ چترڪلا سڀيتا جو آئينو آهي۔

ٻار کي سيکارڻ لاءِ چترڪلا هڪ قدرتي قدم آهي. سندس دماغي واڌاري لاءِ هيءُ سکيا جو هڪ سوّلو ۽ سريشٽ وسيلو آهي. ٻوليءَ ذريعي ڪجهم بہ سمجھائڻ ۾ ٻار اُسمرٿ آهي ڇو تہ سندس اِڇا شڪتي ايترو واڌارو ڪيل ناهي ۽ نڪي وٽس ايترا لفظ ئي آهن؛ چتر وسيلي هو پنهنجا ڀاوَ ۽ آزمودا چڱيءَ طرح سان ظاهر ڪري سگھي ٿو. چتر دواران ڪجھم بہ سمجھائڻ يا سيکارڻ اِئين بہ ڀاشا کان بھتر آهي، ڇو تہ چتر اُتساهم ڏياريندڙ ۽ اَثردائڪ ٿئي ٿو. جئن ڪهاڻي ٻڌائڻ کان بھتر آهي تہ اُها پردي تي فلم دواران ڏيکارجي، تيئن ٻڌڻ کان سچ پچ ڏسڻ جو اَثر بہ ڪافي اَثردار ٿئي ٿو. چترڪلا ٻار جي شخصيت ناهي ٿي؛ صفائي ۽ تيئن ٻڌڻ کان سچ پچ ڏسڻ جو اَثر بہ ڪافي اَثردار ٿئي ٿو. چترڪلا ٻار جي شخصيت ناهي ٿي؛ صفائي ۽ سونهن لاءِ منجهس پيار ٿي پيدا ڪري. ٻار جو چتر ڏسي سندس من جو ڪتاب سوًلائيءَ سان پڙهي سگھجي

اِهو ڪهڙو شخص هوندو جنهن کي قدرت جا نظارا ڏسي جيءَ ۾ جنبش نہ ايندي هوندي؟ هرهڪ اِنسان سونهن جو شونقين آهي ۽ اَهڙي درشٽي قدرت سڀ ڪنهنکي ننڍپڻ کان ڏني آهي.

چترڪلا بہ هڪ تپسيا آهي، ايڪاگرتا جو سوّلو ۽ سرل ساڌن آهي. چترڪار جڏهن بہ ڪنهن رچنا جو نرماڻ ڪرڻ ۾ مشغول هوندو آهي تڏهن هوُ هڪ تپسوي مثل سنسار کي هڪدم يلجي ويندو آهي، پنهنجو پاڻ ۾ گُهر ٿي ويندو آهي! ساڌنا، سماڌي ۽ تپسيا جو مول متو بہ تہ اِهوئي آهي نہ؟ جنهن ڪاريہ ۾ مشغوُل آهيو، اُن ۾ پاڻ کي وڃائي ڇڏيو ۽ سهڻي نموني اُن کي پورو ڪريو۔

# نوان لفظ ۽ اصطلاح

اظھار ڪرڻ	ظاهر خ	، قادر	- ايشور	واهط -	سو <i>ا</i> ري
متاثر ٿيڻ	اثر پور	داستان	- لنبي ڪھاڻي	پنا ڪارا ڪرڻ -	گھٹو لکڻ
عطا ڪرڻ	ڏيڻ	بخوبي	- چڱيءَ طرح	ساكم ڀرڻ -	شاهدي ڏيڻ
جنبش	جوش	مثل	- وانگر	متو -	اصول

# أيياس

### سوال.١. هيٺين سوالن جو جواب هڪ ٻن سٽن ۾ لکو.

- چتر ڪار پنھنجي اُمنگن جو اظھار ڪھڙي نموني ڪري ٿو؟
  - ٢) نرتيہ ڪار پنھنجي ڀاونائن جو اظھار ڪيئن ڪري ٿو؟
    - ٣) ٻار جي لاءِ چترڪلا ڇو ضروري آهي؟
    - ۴) ايڪا گرتا جو سؤلو ۽ سرل ساڌن ڪھڙو آھي؟

### سوال.٢. هيٺين سوالن جا ٿوري ۾ جواب ڏيو.

- ١) چترڪلا سڀيتا جو آئينو ڪيئن آهي؟
  - ٢) چتركلا تپسيا آهي, سمجهايو.

### سوال.٣. (الف)هيك ذنل لفظن جا ضد لكو.

انسان, سؤلو, خوش, نيڪي, ننڍو

(ب) هيٺ ڏنل لفظن جون صفتون ٺاهيو.

اثر, شوق, قدرت, سونهن, صفائی, شخص

(ث) وياكرط موجب ڳالهائط جا لفظ سڃاڻو.

سھڻو، تہ, آئينو، آھي, سندس, ڇاڪاڻ

(د) هيٺين اصطلاحن جي معنى لکي جملي ۾ ڪم آڻيو.

(۴) عطا ڪر ط

- (۳) ساکہ پرط
- (٢) متاثر ٿيڻ
- (۱) اظھار ڪرڻ

# پورڪ اَڀياس


### ا. ٽڪر تي آڌارت عملي ڪم

ڪا قو<sub>م</sub> ڪيتري ترقي ڪيل .................. ڪتاب سولائيءَ سان پڙهي سگھجي ٿو.

- ١) برئڪيٽ ۾ ڏنل لفظ ڪم آڻي, فقري ۾ ليڪ ڏنل لفظ بداليو.
  - (ذريعي ڀاشل ڏاڪي ڪمزور)

ٻار کي سيکارڻ لاءِ چترڪلا هڪ قدرتي <u>قدم</u> آهي. هي سکيا جو هڪ سولو ۽ سريشٺ <u>وسيلو</u> آهي. <u>ٻولي</u>ءَ ذريعي ڪجھہ بہ سمجھائڻ ۾ ٻار اَسمرٿ آهي.

- ٢) هڪ سٽ ۾ جواب لکو.
- (الف) قوم جي ترقيءَ جي ڇا مان ڄاڻ ملي ٿي؟
  - (ب) ہُدّل کان وڌيڪ اثردار ڇا آهي؟



۴) ٽڪر مان گھٽ ۾ گھٽ ٻہ لفظ ڳولھيو.

پر <i>ا</i> چين	صفتون	فعل	تعلیم سان واسطو رکندڙ

٢. برسات ۾ قدرت جو نظارو يا ڪنھن بہ نظاري جو چتر ڪڍي اُن بابت لکو.

# پاڻ ڪريان - پاڻ سکان


(۱) هيٺ ڏنل هرهڪ گروهم ۾ ساڳيو اکر وجهي معني وارا لفظ تيار ڪريو.

ب ( ب
ر الله الله الله الله الله الله الله الل
ري ( الله الله الله الله الله الله الله ال
, w & (c)
( ) ( ) ( ) ( ) ( ) ( )
9 (
و ا ن ث

- (٢) توهانجي ايراضيءَ ۾ وڻن جي غير قانوني ڪٽائيءَ لاءِ اِطلاح ڪندي لوڪل اَخبار جي ايڊيٽر کي خط لکو۔
  - (٣) ٻن دوست / ساهيڙين جي وچ۾ ڪمپيوٽر جي اَهميت تي گفتگو لکو.
  - (۴) جيڪڏهن مونکي پر (wings) هجن ها تہ ..... اِن وشيہ تي پنهنجا ويچار لکو۔

# ڀارت جون مشهور جڳهيون

### ڏسو، جاچيو ۽ ٻڌايو.



تاج محل (آگرا)



قطب منار (دهلی)



بيبي ڪا مڪبرا (اورنگاباد)



سوریہ مندر (کونارک)



کجورائو مندر (مذیہ پردیش)



سوني درېار (اَمرتسر)

- ماستر شاگردن کي چتر ڌيان سان ڏسڻ لاءِ چئي. اُن جي باري ۾ وستار سان ڄاڻ حاصل ڪري ٻڌائڻ لاءِ چوي.
  - 🔸 سئر ڪرڻ يا گھمڻ جي اُھميت ٻڌايو.
  - شاگردن کي ڪنھن بہ جڳھہ جي ڪيل سئر بابت ٻُڌائڻ لاءِ چئو.
  - سئر تي وهي کان اڳ۾ ڪِن ڪِن شين جي ضرورت پوندي آهي اُنهن جي ياداشت ٺاهيو.

هيءَ هڪ مذاقي ڪهاڻي آهي. اِن سبق ۾ آرسيءَ بابت ٻُڌايل آهي ۽ هِن ۾ هڪ اَڻ ڏٺل شيءِ جي ڪري ڪيئن غلطفهمي پئدا ٿيئي ٿي اُن جو ذڪر ڪيل آهي.

### بڌو, پڙهو ۽ سمجھو.



بينگال جي شهر ۾ هڪ ڪابل ملڪ جو قيريءَ وارو چانورن جي ٻنيءَ مان وڃي رهيو هو. اوچتو ڪنهن پٿر لڳڻ ڪري هن ٿاٻو کاڌو ۽ هيٺ نئڙي جئن پٿر پري ٿي ڪيائين تہ سندس ٿيلهي مان هڪ آرسي ڪري پيئي، جنهن جو پتو هنکي نہ پيو. ٻئي ڏينهن جڏهين انهيءَ ٻنيءَ جو مالڪ ڪسان آيو ۽ البارو وجهڻ شروع ڪيائين تہ اُها آرسي لڌائين. ٻالو ڀولو ڪسان ڪڏهين به پنهنجي ڳوٺ کان ٻاهر ڪونه ويو هو. سو نئين چيز ڏسي حيرت ۾ پئجي ويو. هو عجب وچان آرسيءَ کي پنهنجن هٿن ۾ هيٺ مٿي ڪرڻ لڳو ۽ نيٺ کڻي اُکين اُڳيان جهليائين تہ وات ڦاٽي ويس. آرسيءَ ۾ پنهنجو پاڇو ڏسي هاري ويچارو منجهي پيو. نيٺ سوچيائين، ''شايد منهنجي پتا جو منهن آهي.'' هاري اُڃا ٻار هو تہ سندس پيءُ گُذاري ويو هو. هينئر هو اُسري مرد ماڻهو ٿيو هو ۽ سندس روش پيءُ تي پئي ويا. کيس پيءُ جي تمام اُڻ لکي يادگيري هئي. سو هن آرسي وري کڻي اُکين اُڳيان جهلي تہ پنهنجي پاڇي کي پيءُ سمجهي، ڏاڍيءَ شرڌا سان پرنام ڪري چميائين ۽ پيار

مان چيائين، "واهم! پوجيم پتاجي! توهين آسمان مان هيٺ لهي آيا آهيو ڇا؟ ڇو منهنجي چانورن جي کيت ۾ لڪي ويٺا آهيو؟ هلو تہ توهانکي گهر وٺي هلان."

ڪسان آرسي هٿ ۾ جهلي ٻنيءَ ۾ چوُڌاري چڪر ڏيئي اُن سان ڳالهيون ڪرڻ لڳو. پاڇي کي چيائين، ''خبر اُتَوَ! توهانجي پر لوڪ پڌارجڻ کانپوءِ مون هيءَ چانورن جي پوک ڪئي. مون 'لڪشمي' (چانورن جو قسم) بہ پوکيا جيڪي هاڻي تيار ٿيا آهن ۽ جلدي مان اِهو فصل لڻندس ڏسو ته پڪل ڪڻا ڪيئن نہ سج جي روشنيءَ ۾ چمڪي رهيا آهن! ۽ هوُ ٻنيءَ جي پريان (آڦر سان اِشارو ڪندي) اَسانجو گهر آهي. توهانجي جيئري فقط هڪڙو ڪمرو هوندو هو. هاڻ مون بہ ٻيا بہ ڪمرا نهرايا آهن. هلو ته اُهي مان توهانکي ڏيکاريان! ڏسو! توهانجي پٽ ڪيڏي نہ ترقي ڪئي آهي!'' ڪم ڇڏي گهر آيو. اُتي آرسيءَ کي ٿانئيڪي هنڌ رکڻ لاءِ گهڻيئي ڪنڊون پاسا نوسڻ لڳو. کيس ڪا پيتي، ٽرنڪ يا ڪبٽ ته هو ڪونہ. نيٺ هن پاڻيءَ جي خالي مٽڪي ۾ کڻي آرسي رکي. پوءِ هوُ واپس ٻنيءَ تي ڪم ڪرڻ ويو. پر سڄو وقت ڌيان اِنهيءَ آرسيءَ ۾ کٽل هوس. ٻئي ٽئين ڏينهن بہ ڪم تي ويو پر دل ڪم ۾ نٿي لڳس. هوُ وچ ۾ ٻنيءَ تان واپس گهر اُچي مٽ مان آرسي ڪڍي اُن سان حال اَحوال اوريندو هو ۽ وري واپس مٽڪي ۾ رکي هليو ويندو هو. پر رکڻ کان مان آرسي ڪڍي اُن سان حال اَحوال اوريندو هو ۽ وري واپس مٽڪي ۾ رکي هليو ويندو هو. پر رکڻ کان ڪري وڏو آهي.''

ڪيترا ڏينهن ڪسان جي اِها عجيب هلت هلندي رهي. هنجي زال جا هميشه رنڌڻي جي ڪرت ۾ ئي هوندي هئي، تنهنکي مڙس کي اوير سوير واپس ورندو ڏسي کٽڪو جاڳيو. هن اِهو بہ جاچيو تہ هاڻي سندس گهوٽ پنهنجو پاڻ ۾ رُڌل هوندو هو. نہ سندس ڪو حال اَحوال وٺندو هو، نڪو وري چرچو گهٻو ڪندو هو. اَلاجي ڪهڙي ساڻس ويڌن آهي. پتو اَوس لهڻ کپي. سو هڪڙي ڏينهن جيئن سندس قدمن جي آهٽ ٻڌائين تہ چپ چاپ رنڌڻي مان ٻاهر نڪري اَچي ڪمري ۾ لڪي بيٺي. ڏٺائين تہ سندس مڙس مٽڪي ڀرسان وڃي اُن مان ڪا چيز ٻاهر ڪڍي ۽ اُنهيءَ کي اَکين تي رکي وري وري چميائين ۽ پوءِ مشڪي واپس مٽ ۾ وڌائين.

جڏهين هاري واپس ٻنيءَ تي هليو ويو تہ جوڻس وڃي مٽ جو ڍڪ التو ۽ اندران آرسي ڪڍي ورتي. هن بہ اُڳي ڪڏهين آرسي ڏني ڪانہ هئي. سو اُنهيءَ ۾ جو پنهنجو پاڇو ڏنائين تہ عجب لڳي ويس. پوءِ سڙندي پچندي چوڻ لڳي، "ٻري ٻڌا مان بہ چوان مڙس ڳنڍيون ڳوڙها ٿيو پيو آهي. آهي ڪهڙي ماجرا! سو ٻي پرڻجي اُچي مٽڪي ۾ سوگهي ڪئي اٿس ۽ لڪي لڪي ويٺو ان سان عشق پچائي. تڏهن مونکي منهن نٿي ڏنائين. ڀلا سڄو وقت لنو لڳي پيئي اُٿس ٻيءَ سان، سو مان ڪٿي ٿي ياد پوانس. اُڄ اُچي ته گهر، تہ ڇنڇري الهيانس." سو ٻهاري هٿ ۾ جهلي گهوٽ جي اُچڻ جو اِنتظار ڪرڻ لڳي. سڄي ڏينهن جي سخت پورهئي کانپوءِ هاري شام جو ٿڪو ماندو جئن گهر ۾ بيٺو تہ جوڻس ٻهاريءَ سان اُهي سٽڪا وڄايائينس جو مڙس جي رڙ هيٺ رڙ مٿي. پر هيءَ بہ ڄؤر ٿي چوڻ لڳيس تہ "دشٽ! اُهڙو ڪڪرم ڪرين ڇو؟ مونکي اُنڌ ۾ رکي ٻي وٺي ويٺو آهين؟ اِئين چئي آرسي کڻي ڏانهنس اُڇلايائين.

تڏهين هاريءَ مٿي تي هٿ هڻي چيو، ''سڀاڳي، هيءُ تہ منهنجو اَبو آهي. منهنجو پيارو اِبو!'' پوءِ گوڏن ڀر ويهي ڏاڍيءَ عزت سان ٻنهي هٿن ۾ آرسيءَ کي جهليائين. جوڻس کي تپرس وٺي ويو تہ ڪٿي ڪل تہ نہ ٿرڪي ويئي اَٿس. سو رڙ ڪري کيس چيائين، "ڇا مان اَنڌي آهيان!" ۽ هٿن مان آرسي ڦري چيائينس، "ڏسان تہ سهين تنهنجو بابل! تون هن عورت کي پنهنجو پيءُ ٿو چوين؟"

"آهين تہ ڪا چري" مڙسس خفي ٿيندي چيو۔

''ڪير آهي چريو؟ اُچي پنهنجين اَکين سان ڏس. ڇا تنهنجو پيءُ ڳچيءَ ۾ هار ٽنگيندو هو؟ وڏا وار رکائيندو هو؟''

سندن واكو واكاط تي هك پاڙيسرط دكندي آئي! ساهيڙيءَ كان پڇيائين، "اُدي ڇا تي جهڳڙو كيو اَتَوَ؟ هيءُ پهريون دفعو آهي جو توهانجي گهر ۾ ٻائيتال متو آهي؟''

هاريءَ جي زال آرسي کڻي پاڙيسرڻ کي ڏيکاريندي چيو، "ڏس هن جا اَفعال منهنجي جيئري ٻيءَ سان لائون لهي اَچي کيس مٽڪيءَ ۾ وهاريو اَٿس۔ مٿان وري مرڪي ٿو چوي تہ اِهو سندس بابو آهي۔"

پاڙيسرڻ ڪسان جي زال جي پٺيان سندس ڪلھي وٽان جو آرسيءَ ۾ نھاريو تہ کيس ٻہ شڪليون نظر آيون۔ "اُڙي اَبا، ھت ھڪ نہ پر ٻہ زالون آھن۔ پر ھڪ تہ اُن منجھان تون آھين۔ "

"۽ هوءَ ٻي زال ڪير آهي؟" پاڙيسرڻ پڇيو۔

''هاڻي هاري اُٿي آيو ۽ چيائين، ''ڇا پييون بڪو۔'' اتيئي سندس چهري جو رنگہ بدلجڻ لڳو. هوُ عجب ۾ وات قاڙي آرسيءَ ۾ نهاري چوڻ لڳو، ''هن ۾ تہ ٽي شڪليون آهن۔ جوش ۾ ڀرجي ٽيئي هڪٻئي ڏانهن نهارڻ لڳا ۽ وري آرسيءَ ۾ ڏسڻ لڳا. پوءِ تہ ڏاڍي اُتساهہ ۾ ڀرجي هنن وٺي پاڙيوارن کي سڏ ڪيا تہ آچي هڪ حيرت انگيز چيز ڏسن.

پاڙيسري اَچي گڏ ٿيا ۽ آرسي هڪ هٿ کان ٻئي هٿ ڏانهن هلندي هلي. گهڻي بحث مباحثي بعد مس مس وڃي هنن سمجهيو تہ آرسي ڇا ٿيندي آهي.

تنھن بعد آرسيءَ جي ڄاڻ انھي ڳوٺ مان پکڙجي پريان ٻين ڳوٺن ۾ وڃي پھتي ۽ ھتان ھتان ماڻھو آرسي ڏسڻ آيا ۽ آرسيءَ جو راز سمجھڻ لڳا۔

# نوان لفظ

تابو كائط - ذكو كائط

حيرت ۾ پوڻ - عجب ۾ پوڻ

خفی تیل ۔ پریشان تیل

ڪل ٿرڪڻ - چريو ٿيڻ

لائون لھڻ ۔ شادي ڪرڻ

حيرت أنگيز - عجيب

نئڙي - جُهڪي البارو وجهڻ - فصل اللاق /ڪٽڻ اُسري - وڌي ويڌن - تڪليف انبو لڳڻ - دل لڳڻ تپرس - عجب اَوس - ضرور ٻائيتال مچڻ - تمام گهڻو گوڙ ڪرڻ ڪرت - ڪم نوسڻ - جاچڻ

#### سوال.١. هيٺين سوالن جا جواب لکو.

- ۱) ڦيريءَ واري جي ٿيلهي مان ڇا ڪري پيو؟
  - ۲) ڪسان منجھي ڇو پيو؟
- ٣) چانورن جي ڪهڙي قسم جو ذڪر ڪيل آهي؟
  - ۴) ڪسان آرسيءَ <sub>۾</sub> ڏٺل پاڇي کي ڇا سمجھيو؟

### سوال.٢. هيٺين سوالن جا جواب ٿوري ۾ لکو.

- ا) ڪسان آرسي مٽڪي ۾ ڇو رکي؟
- ٢) ڪسان جي زال کي آرسي ڏسي ڪھڙي غلطفھمي ٿي؟
  - ٣) ڳوٺ وارن آرسيءَ جو راز ڪيئن سمجھيو؟

### سوال.٣. هيٺيان جملا ڪنهن, ڪنهنکي چيا آهن؟

- ١) "توهين آسمان مان هيك لهي آيا آهيو ڇا؟"
  - ٢) "تڏهن مونکي منهن نٿي ڏنائين. "
    - ٣) "هيءُ منهنجو اَبو آهي."
    - ۴) ''ڏسان تہ سمين تنھنجو بابل!''
- ۵) ''هيءُ پهريون دفعو آهي جو توهانجي گهر ۾ ٻائيتال متو آهي۔ ''

### سوال. المينين لغظن جا ضد لكو.

ٺاهڻ, خالي, سخت, وڏا, پٺيان

### سوال.۵. هيٺين اصطلاحن جي معني لکي جملن ۾ ڪم آڻيو.

البارو وجهل حيرت ۾ پول کل ڦرڪل خفي ٿيڻ ٻائيتال متل

### سوال.١٦. هيٺيان لفظ, ڳالهائع موجب ڪهڙا لفظ آهن؟

جنھن, عجب, کي, کيس, سخت, پوءِ

# پورڪ اڀياس

### ا. ٽڪر تي آڌار رکندڙ عملي ڪم.

ڪسان آرسي هٿن ۾ جهلي .......پيٽ قوت قيد ڪري وڌو آهي.

١) هيك ڏنل اُبتڙ لفظن جا جوڙا ملايو.

- (1) لو**ڪ** (i) ڀريل
- (2) خالي (ii) پوءِ
- (3) هاڻي / اَڳه (iii) پرلوڪ
  - (4) جيئرو (iv) مئل

#### ٢) هيٺ ڏنل سٽون سمجهايو.

- (الف) پيٽ قوت قيد ڪري وڌو آهي۔
- (ب) پڪل ڪڻا ڪيئن نہ سج جي روشنيءَ ۾ چمڪي رهيا آهن۔

### ٣) ٽڪر مان هيٺ ڏنل سٽن جي معني ٻڌائيندڙ جملا ڳولهي لکو.

- (الف) سجو وقت هو آرسی بابت سوچی رهیو هو.
  - (ب) هاڻي مان واڌارو ڪيو آهي.

### ۴) برئڪيٽ ۾ ڏنل هدايت موجب ڪاروائي ڪريو.

- (الف) توهان جي پُٽ ڪيڏي نہ ترقي ڪئي آهي. ("تمام گھڻي" لفظ ڪم آڻي جملو وري لکو)
  - (ب) هو ڪم ڇڏي گھر آيو.

(جملي مان فعل ڳولھيو ۽ اُھو فعل ڪم آڻي ٻيو جملو لکو)

- (ڪ) ٻنيءَ جي پريان اَسانجو گھر آھي.
- (جملي مان حرف جر ڳولهي, اُهو ڪم آئي ٻيو جملو لکو)
  - (د) نيٺ هُن پاڻيءَ جي خالي مٽڪي ۾ کڻي آرسي رکي۔ (جملي مان اِسم ڳولھيو)

#### ۵) ٽڪر مان ڳولھيو.

چانورن جو قسم	:	
شرير جو عضوو :	:	
هڪ تارو	:	
مٽڪي لاءِ ٻيو لفظ :	:	
"سر ڳواسي ٿيڻ" جو ٻيو اصطلاح:	:	
سامان رکڻ جي جڳھ	:	

- ۲. ماستر شاگردن کي، ڪسان، زال، پاڙيسرين جو ڪردار ڏيئي هيءُ سبق ناٽڪ روپ ۾ ڪلاس ۾ پيش ڪرڻ لاءِ چوندو.
  - ٣. آزمودو آيل يا بُدّل كو مزيدار قصو لكو.
- الحقان جي پاڙي ۾ شاديءَ جو هال آهي جتي گهڻو ڪري دير رات تائين ميوزڪ, گانا هلڻ ڪري توهان کي پريشاني ٿيندي آهي, اُن جي لاءِ وقت جي پابندي هئڻ گهر جي اِن طرف ڌيان ڇڪائيندي نگر سيوڪ کي خط لکو.
- ۵. توهانکي ٻئي ڪنهن شهر ۾ بس ذريعي وڃڻو آهي. اُن جي ڄاڻ حاصل ڪرڻ لاءِ ٽورس ٽرئويل دلال ۽ گراهڪ (توهان) جي وچ۾ گفتگو لکو.
  - ٢. پاڻي اَسانجو جيون آهي وانگر 'پاڻي' لاءِ پنج نعرا لکو.

# پاط ڪريان - پاط سکان

(۱) هيٺ ڏنل بر ٿڪيٽ مان مناسب چونڊي چوڪنڊا ڀريو. (ولر, ڍڳر, جوڙ, ڀري, عملو, ڌڻ, ميڙ, ڳُڇو (ڇُڳو))



- (٢) هيٺين جا ضد لکو۔
  - ۱) خوبصورت
    - ۲) هيٺ
      - ۳) ڈکے
    - ۴) قانوني
- (٣) هلكي هلكي برسات مان, دوست, بس, گهر, دير ٿيڻ اِنهن ذريعي قصو / گهٽنا بيان ڪريو.
  - (۴) توهانجي هيڊ ماستر کي آڌار ڪارڊ ٺهرئڻ لاءِ بورنافائيڊ سرٽيفڪيٽ ڏيڻ لاءِ درخواست لکو.

# گُھرجون

### ماك ۾ پڙهو، سمجهو ۽ عمل ۾ آڻيو.

تُهرجون جن جون گھٽ سي پھاڙ چڙهندا جھٽ۔

پهاڙ تي چڙهڻ ڏکيو ٿيندو آهي ۽ وري جيترو سامان وڌيڪ, اوترو پهاڙ تي چڙهڻ اَڃان وڌيڪ مشڪل ٿيندو آهي. جيڪڏهن ضرورت جيترو جيترو سامان پاڻ سان کڻبو تہ پڪ پهاڙ جي چوٽيءَ تي سوُّلائيءَ سان پهچي سگهبو. زندگيءَ جون گهرجون بہ اِن سامان وانگر آهن. ضرورت کان وڌيڪ اَسان کي منزل مقصد ڏانهن وڌڻ ۾ روڪاوٽ کڙي ڪن ٿيون.

چوڻي آهي,

"گھر جون گھيرائو ڪن, سمجھہ ڏئي نہ ساٿ."

اَسانکي پنهنجي گهرجن جو دائرو محدود رکڻ گهرجي. جيڪڏهن هڪ دفعو اُهو دائرو وڌي وڃي ٿو تہ پوءِ اُنکي گهٽائڻ ڏاڍو ڏکيو آهي. ڪنهن کوهہ ل گِهرڻ سوُلو آهي، مگر ٻاهر نڪرڻ ڏکيو آهي. دکم ۽ سکہ جو هڪ ٻئي سان گهرو ناتو آهي. جنهر کان مرڻ تائين دکہ ۽ سکہ هڪ ٻئي سان ڳنڍيل رهن ٿا تنهن ڪري اَسان کي سوچي سمجھي قدم وڌائڻ گهرجي. دولت ڪڏهن ڀريءَ ۾ تہ ڪڏهن ڀاڪر ۾. جيڪڏهن اَسان اِهو اُصوُل اَپنايون تہ "اَجايو نہ گهٽجي ويندي تہ اَسانکي بُرين عادتن جو شڪار بڻجڻو پوندو. پر جيڪڏهن اَسان اِهو اُصوُل اَپنايون تہ "اَجايو نہ وڃايون" يا ضرورت موجب گهرج پوري ڪريون.

تہ پوءِ اَسين پنھنجي زندگي خوشيءَ سان بثر ڪري سگھون ٿا۔

پر جيڪڏهن اَسين پنهنجي گهرجن تي ظابطو نٿا رکون ۽ جيڪڏهن دولت منهن موڙي ٿي تہ اُن وقت اَسانکي لاءِ گهرجون گهٽائل مشڪل ٿي پوندو ۽ اَسين نراش ٿي وينداسين ۽ گهرجون کي پورو ڪرڻ لاءِ اَسانکي ناجائز ڪم ڪرڻا ٿا پون ۽ شرمندو پڻ ٿيڻو ٿو پوي. اِن لاءِ اَسانکي گهرجي تہ زندگيءَ ۾ سادگي آڻيون. اَنگريزيءَ ۾ پڻ چوڻي آهي :

#### Simple Living High Thinking

شاعر ڀارتي گھرجن جو هيٺين ريت بيان ڪيو آهي۔

گهرجن جي ڏهاڙي ٿي لڳي پيڙ نئين

۽ دل ۾ اُٿي درد نئون، ڀيڙ نئين۔

جيترو ٿي سگھي گھرجن کي گھٽائڻ گھرجي۔ ہي حالت <sub>۾</sub> گھرجون اَسانکي پنھنجي چنبي <sub>۾</sub> جڪڙي ڇڏينديون۔

جنهن اِنسان جون گهر جون محدود آهن. اُهو ڪنهن جي بہ اَڳيان جهڪي نٿو۔

• مٿيون ٽڪر پڙهڻ لاءِ چئو. اِن بابت گفتگو ڪرايو. گهرجون محدود رکڻ جي اُهميت سمجهايو.

# ' پيار جي جيت گـــ

شري تيرٿ سڀاڻيءَ جو جنم ٢٦ فيبروري سنم ١٩٠١ع ۾ سنڌ جي اتهاسڪ شهر الڙڪاڻي ۾ ٿيو. هي صاحب سٺو نثر نويس ۽ سڦل پترڪار بہ هو. هي سوتنترتا سنگرامي ۽ سچو گانڌيوادي هو. سندس سکيادائڪ جيون اپيوگي مضمونن جا ڪيترائي مجموعا شايع ٿيا. هي صاحب "هندستان سنڌي روزاني ۽ هندواسي" هفتيوار مغزن جو سمپادڪ ٿي رهيو. هن سبق ۾ ليکڪ ٻڌايو آهي تہ دشمنن تي ديا ڪري پيار ڏجي تہ هو پاڻيهي پنهنجو ٿي ويندو.

### ٻڌو, پڙهو ۽ سمجهو.



ھڪ ڀيري گوتم ٻڌ جي ششن جو ڪنھن ڳالھہ تان پاڻ ۾ اَچي متڀيد ٿيو۔ ڳالھہ جو نبيرو ڪرڻ لاءِ گوتم ٻڌ, ششن کي سڏ ڪري کين ھيٺين ڪٿا ٻڌائي۔

"هڪ دفعي ڪاشيءَ جو راجا برهمدت ڪوسل جي راڄ تي چڙهائي ڪري ويو. اُتي جو راجا پاڻ کي اُهڙي جبري دشمن اَڳيان پاڻ کي اُسمرٿ سمجهي، منهن لڪائي ڪيڏانهن نڪري ويو. پر برهم -دت پنهنجا ماڻهو پٺيانئس چاڙهي موڪليا، جي کيس جهلي راجا برهم -دت اَڳيان وٺي آيا هن فيصلو ڏنو ته کيس ڦاسيءَ تي چاڙهيو وڃي.

"مقرر ڏينهن مقرر وقت تي ڪوسل جي راجا کي قاسيءَ تي چاڙهڻا لاءِ وٺي آيا. اُن ويل راجا پنهنجي پٽ کي پرٻوڌ ڏنو تہ ٻچا، وير سان وير ڪاٽا نہ ٿيندو آهي. اِئين ڪرڻ سان مور ڳو ئي اِهو وڏندو آهي، پر وير تياڳڻ سان ئي وير ختم ٿيندو آهي۔ خير پيءُ جي قاسي چڙهڻ ڪري پٽ جو رت ٽهڪڻ لڳو ۽ هوُ اُن جو بدلو وٺڻ جا گهات گهڙڻ لڳو، اِنهيءَ نيت سان هو ويس مٽائي، ڪاشيءَ جي راجا وٽ اچي نوڪريءَ ۾ گهڙيو ۽ راجا جو رٿوان بڻيو.

"هڪ ڏينهن راڄا پنهنجي اَميرن سان گڏ شڪار تي نڪتو. اِتفاق اَهڙو اَچي بڻيو جو شڪار ڪندي راڄا اَميرن جي اَٽالي کان اَلڳہ ٿي ويو. راڄا کي هيئن اَڪيلو ڏسي، رٿوان (راڄڪمار) کي پيءُ جي وير پاڙڻ جو ويچار دل تي تري آيو. هن مياڻ مان تلوار ڪڍڻ لاءِ هٿ وڏايو تہ کيس يڪدم پيءُ جا پويان اَکر ياد آيا. وير سان وير شانت نٿو ٿئي، ۽ سندس هٿ هڪدم رڪجي ويو. نيڪ اُن وقت راڄا رٿوان کي چيو، "اَلائجي ڇو ڪجه ڏينهن ننڊ ۾ پيو ڏسان تہ ڪوسل جي راڄا جو پٽ منهنجي ڇاتيءَ تي چڙهيو ويٺو آهي ۽ هٿ ۾ تلوار اَٿس. تنهن سان مونکي ختير ڪرڻ ٿو چاهي. اِنهيءَ تي رٿوان راڄا کي دلداري ڏيندي چيو، راڄن اَوهين اِنهيءَ جو ڪو اُلڪو ئي نہ ڪريو. اِهو راڄڪمار مان ئي آهيان. منهنجو پيءُ مرڻ مهل مونکي جيڪا هدايت ڪري ويو آهي اِهو پالڻ جو مون پڪو نشچيہ ڪيو آهي، تہ وير تياڳڻ سان ئي وير شانت ٿئي ٿو: آءُ عدايت اَوهان جو وار ونگو نہ ڪندس. راڄا برهم -دت راڄڪمار جي تياڳ درشتي ۽ اُدارتا ڏسي گھڻو پرسن ٿيو ۽ واپس موٽڻ تي کيس نہ رڳو پيءُ جو راڄ ڀاڳه موٽائي ڏنائين، پر کيس پنهنجي ڪنيا سان شادي پرسن ٿيو ۽ واپس موٽڻ تي کيس نہ رڳو پيءُ جو راڄ ڀاڳه موٽائي ڏنائين، پر کيس پنهنجي ڪنيا سان شادي

"هن سنسار  $_{R}$  ڏڪار ڪڏهن بہ ڏڪار سان ختم ڪين ٿي ٿئي. ڏڪار، پريم سان ئي ناس ٿئي ٿي. منش غصي تي قرب سان ئي غالب پئجي سگهندو ۽ بُرائيءَ تي چڱائيءَ سان، ڪير دشمني رکي ۽ اُن سان موٽ  $_{R}$  دشمني رکجي تہ اُڳلي کي وڏيڪ غصو چڙ هندو ۽ هوُ وير وٺڻ لاءِ وڏيڪ رٿون رٿيندو ۽ گهاٽ گهڙيندو. اِئين دشمني بنهي طرف وڏندي ۽ ٻنهي کي پيو جو کم رسندو. پر جيڪڏهن دشمني يا ويرُ وروڌ رکندڙ سان پريم ڀريو ورتاءُ ڪبو. ساڻس قرب سان هلبو تہ اوس اُهو پريم ۽ قرب سندس هردي اُندر گهڙي ويندو ۽ دشمنيءَ جو نالو نشان بہ اُندر  $_{R}$  ڪين رهندو. جيئن ڪاشيءَ جي راجا جي دل  $_{R}$  ڪوسل جي راجڪمار لاءِ پريم اُتين ٿيو ۽ کيس راڄ واپس ڏنائين. نيڪيءَ جي موٽ  $_{R}$  نيڪي ئي ملندي.

- ڇڏڻ, قربان ڪرڻ

- رٿ کي هلائيندڙ

### نوان لفظ

شش - پوئلڳ، چيلو اُلڪو - فڪر، اونو

ويل - وقت

ڌ*ڪار* - نفرت

ڪداچت - ڪڏهن بہ نہ قرب - پيار

تياڳڻ

ر ٿو*ا*ن

جبر - مضبوط، طاقتور اسمرت - ڪمزور وير - دشمني

### اصطلاح

- (١) دلداري ڏيڻ آٿت ڏيڻ
- (٣) وار ونگو نہ ٿيڻ ڪجھہ بہ نقصان نہ پھچڻ
  - (a) نبيرو ڪرڻ فيصلو ڪرڻ

(۲) جوکم رسط - نقصان پوط (۴) پر ہود ڈیط - نصیحت ڈیط

### سوال.١. هيٺين سوالن جا جواب لکو.

- ١) راجا برهمدت ڪنهن تي چڙهائي ڪئي؟
- ٢) كوسل جي راجا لاءِ كهڙي سزا مقرر كئي ويئي؟
- ٣) ڪوسل جي راجا جي پٽ ڪاشيءَ جي راجا وٽ نوڪري ڇو اَچي ڪئي؟
  - ۴) راجا رٿوان کي ڇا چيو؟

### سوال.٢. هيٺين جا ٿوري ۾ جواب ڏيو.

- ا) ٻڌ ڀڳوان ششن کي ڪنھن جي ڳالھہ ٻڌائي ۽ ڇو؟
- ٢) راجڪمار کي وير وٺڻ جو ڪھڙو وجھہ مليو ۽ ڪڏھن؟

### سوال. ٣. (الف) هيٺين جا ساڳي معني وارن لفظن جا جوڙا ملايو.

- (1) قرب (1) وقت
- (2) نيڪي (3) اُلڪو (2) اونو
- (3) ساراهم
  - (4) پيار (4) ويل

### (ب) هيٺ ڏنل لفظن جا ضد لکو.

راجا, دشمن, پریم, اندر, ختم

- (ث) وياكرط موجب ڳالهائط جا لفظ سڃاڻو.
  - سان, نڪتو, تلوار<sub>، ۽</sub>, نيڪي, اُن
- (د) هيٺين اِصطلاحن جي معني لکي جملن ۾ ڪم آڻيو.
- (۱) دلداري ڏيڻ (۲) وار ونگو نہ ٿيڻ (۳) جو کم رسڻ (۴) نبيرو ڪرڻ
  - (ف) هيٺين لفظن جون صفتون ٺاهيو.
  - هٿ, برائي, قرب, ني<del>ڪ</del>ي, دُشمني

# پورڪ اَڀياس

### ا۔ ٽڪر تي عملي ڪم

هن سنسار ۾ ڌڪار .....موٽ ۾ نيڪي ئي ملندي۔

#### (الف) ٽڪر مان جواب ڳولھيو.

$\leftarrow$	ضد	$\vdash$	پریم
$\leftarrow$	ساڳي معني وارو لفظ	$\leftarrow$	پریم
$\qquad \qquad \leftarrow$	ساڳي معني وارو لفظ	$\leftarrow$	دشمني
$\leftarrow$	ضد	$\leftarrow$	برائي

# (ب) برئڪيٽ ۾ ڏنل هدايتن موجب جملا لکو.

- ا نيڪيءَ جي موٽ ۾ نيڪي ئي ملندي.
  (ليڪ ڏنل لفظ گرامر موجب سڃاڻي لکو.)
- ٢) ڪاشيءَ جي راجا جي دل ۾ ڪوسل جي راجڪمار لاءِ پريم اُتپن ٿيو۔
  (ليڪ ڏنل لفظ جو مونث ڪم آڻي نئون جملو ٺاهي لکو)
  - منش غصي تي قُرب سان ئي غالب پئجي سگهندو۔
    ("جيڪڏهن" لفظ سان شروع ڪري جملو وري لکو)
    - ۴) ڌڪار، پري<sub>م</sub> سان <u>ئي</u> ناس ٿئي ٿو. (ليڪ ڏنل لفظ *گرام*ر موجب سڃاڻي لکو)

#### (ب) جوڙا ملايو.

- (1) جوكم رسط (i) چائنجي وڃڻ
- (2) گھاٽ گھڙط (ii) نقصان پھچڻ
  - (3) غالب پوط (iii) سازش سِٽط
- (پ) هيٺ ڏنل چوڪنڊي ۾ ڪُجه لفظ ڏنل آهن اُنهن مان شفي (Positive) ۽ نفي (Negative) لفظ ڳولهي خاڪو ٺاهي لکو.

دَكَار، وير، پريم، جوكم، قرب، نيكي، ختم، ناس، بُرائي، چِمُّائي شفي لفظ (Positive) نفي لفظ (Negative)

- ٢. گوتم ٻڌ جي ڪا ٻي ڪهاڻي يا قصو پڙهو ۽ ڪلاس ۾ پنهنجي لفظن ۾ اَچي ٻڌايو۔
- ٣. مان ۽ منھنجو دوست / ساھيڙي اِسڪول مان موٽي رھيا ھئاسين تہ ...... قصو / گھٽنا پوري ڪريو.
  - ۴. اُهو ڪر جو مينهن وسندي ڪي اَچي، اِها اُپٽار سمجهايو.

# يَّأِتُ كَنوَررامُ

### ېڌو, ڳايو, سمجھو.

سنت ڪَنوَررامُ سِنڌ جو مشهوُر ڀڳت هو. هُن جي پِتا جو نالو تاراچند ۽ ماتا جو نالو تيرَت ٻائي هو.

هِڪ دفعي ڪنوررامُ ڀَڳِت ڪري رهيو هو تہ هِڪ شاهوُڪار ڏاڍيءَ شرڌا وِچان حَلوي جون ٻہ پيتيوُن، هِڪُ سوَّ روُپيا روڪَ ۽ هِڪُ ريشِمي وَڳُو سندس اَڳيان رکيو ۽ هَٿ ٻَڌي عرضُ ڪيائينس؛ 'سائين، هي وَڳُو توهان جي گهر واريءَ لاءِ آهي.'

ڀڳت صاحب اُهي شيوُن هِڪ پاسي رکيوُن ۽ ڀڳت وِجهندو رهيو. ڪُجهم وقت بعد ٻُڌندڙن ۾ اُتي ئي حاوو ورهائي ڇڏيائين. سندس پاڙي ۾ هڪ غريب مائي رهندي هُئي جنهن جي ڏيءُ جي شادي ٿيئي هُئي تنهن ڪري ڪنوَرَ سوَ روُپيا اُن مائيءَ ڏانهن ڏياري موڪليا. نيڪُ اُن مهل هڪ مستاني عوَرت اُتي آئي ۽ کيس چيائين: ڀڳت صاحب، سُڀاڻي عيد آهي. مُنهنجا ڪپڙا قانّي وِيا آهن. مونکي هڪُ نئون وَڳو وَٺي ڏيو! ڀڳت صاحب اُهو ريشمي وَڳو اُن مستانيءَ کي ڏيئي ڇڏيو. هوُءَ خوش تي کيس دُعائوُن ڪندي هلي ويئي. اَهڙو هو نِرموهي ڀڳت ڪنوررامُ!

• شاگرد ڌيان سان پڙهندا. ڀڳت ڪنوررام جا ٻيا قصا، آکاڻيون پڙهي اُچي ڪلاس ۾ ٻڌائيندا.

#### ىئنڪ

### ڏسي جاچيو ۽ ٻڌايو.



- ماستر شاگردن کي نزديڪي بئنڪ ۾ وٺي وڃي اُن جي الڳہ الڳہ ڪمن, کاتن بابت ڄاڄ حاصل ڪرڻ ااءِ
  همٽائيندو.
  - شاگرد بچت جي اهميت / ڦڙي ڦڙي تلاءُ اِن وشيہ تي پنهنجا ويچار لکي ايندا.
    - بئنڪ مئنيجر ۽ گراهڪ وچڀر گفتگو لکو.



1

﴾ : گلي

ڊاڪٽر ديال 'آشا' (جنم : 1936ع) چاندي ٻائي ڪاليج، اُلهاسنگر مان پرنسيپال ٿي رٽاير ڪيو اَٿائين. هن جي زور قلم کان 60 کن ڪتاب سنڌي، هندي، انگريزيءَ ۾ تصنيف ٿيل آهن. جن مان 'سنڌي شعر جي تاريج'، 'ازل جي اُچ' ۽ 'احساس جو عڪس' ادبي حلقي ۾ بيحد مقبوليت ماڻي چُڪا آهن. هن شاعريءَ جي هر صنف غزل، ربائي، وائي، دوهو، گيت تي طبع آزمائي ڪئي آهي.

### ٻڌو، ڳايو ۽ سمجھو.

دُنْيَ عِي آ ڪيڏي اُسان تي عنايت, بندو بي شڪر آ, ڪري ٿو شڪايت. عليُ عَقُلُ دؤلت سندس سڀ اَمانت, اَمانت ۾ ڪڏهين ڪجي ڪين خيانت. سوين سک سني صحت سائينءَ ڏني آ, تڏهن ڀي نه راضي, گُهر گُهر جي عادت. اَسين پنندا رهون ٿا, هوُ ڏيندو رهي ٿو, ڪري فَضُل سائين, سندس آ سَخاوت. ڪيڏا رب جا احسان آهن اسان تي, اَنئي پهر جنهنجي جُڳائي عبادت. ڏنو جيڪي ڏاتر سو ڏيندا رهون, ڏيڻ ۾ ئي "آشا" اُسانجي صَداقت. ڏيڻ ۾ ئي "آشا" اُسانجي صَداقت.



عنایت - مهرباني

خَيانت - دغا, بدنيتي

عبادت - بندگي

شڪايت - دانھن

سخاوت - درياهم دلي

صداقت - سچائي

بندو - اِنسان

فضل - ڪرپا

*ڌا*تر - ڏيندڙ

. wl.	١
	,

# سوال.١. هيٺين سوالن جا جواب هڪ جملي ۾ لکو. ا) بندو بي شُڪُر ڪيئن آهي؟ ٢) ڏڻيءَ اُمانت طور ڇا ڏنو آهي؟ ٣) اَمانت بابت ڇا چيو ويو آهي؟ ۴) شاعر اَٺ ئي پھر عبادت ڪرڻ لاءِ ڇو چيو آھي؟ سوال.٢. هيٺين سوالن جا جواب ٿوري ۾ لکو. ۱) سائينءَ جي سخاوت, سمجهايو. ٢) صداقت ڇا ۾ آهي؟ سمجهايو. سوال.٣. بيت جي آڌار تي سٽون پوريون ڪريو. ا) علم ..... ۲) اَسين پِنندا ............ آ سخاوت. ٣) ڪيڏا رَبَ پورڪ اُڀياس (۱) شعر بند تي عملي ڪم. ..... جڳاڻي عبادت. علم عقل دولت ..... (الف) هڪ لفظ ۾ جواب ڏيو. - SIS 14(1 ۲) اَمانت جو ضد ٣) هر وقت گهرج ڏيکارڻ ۴) تعلیم سان واسطو رکندڙ -(ب) أمانت, خيانت, عادت ۽ سخاوت اِهي هم آوازي لفظ آهن اهڙيءَ ريت هيٺين جا هم آوازي لفظ لكو. ۱) رب ۲) سکه ۳) راضی ۴) احسان (ٻ) پرماتما اسانکي ڇا ڇا ڏنو آهي؟ مثال موجب چوڪنڊا ڀريو. پرماتما

### شاهم جا بيت

شاهہ عبدل لطيف (عيسوي 1689 - عيسوي 1752) سنڌيءَ جو عظيم شاعر ۽ دنيا جي چونڊ شاعرن شيڪسپيئر، هومراملٽن ۽ ڪاليداس جو مُٽ مڃيو وڃي ٿو. هوُ سنڌ ۽ هند ۾ 'ڀِٽائي' ۽ 'ڀِٽائي گهوٽ' جي نالي سان مشهوُر آهي. شاهہ جي ڪلم جو سمورو خزانو 'شاهہ جو رسالو' ۾ ڏنل آهي. شاهہ سائين هن بيت ۾ مارئيءَ جي پرينءَ ۽ وطن جي حُب جو ذڪر ڪيو آهي.

### ٻڌو, ڳايو ۽ سمجھو.



اَكر پڙهم اَلف جو، وَرَقَ سَڀ وسار، اندرَ تون اُجار، پَنا پڙهندين ڪيترا. پِريان سَندي پارَ جي، مِڙيئي مِٺائي، ڪانهي ڪَڙائي، چَکين جي چيت ڪري. هو چُوَونئي، تون مَر چَوُ واتان وَرائي، اَبُّ اَبُرائي جو ڪري، خطا سوکائي. پاند ۾ پائي، ويو ڪيني وارو ڪين ڪي. پاند ۾ پائي، ويو ڪيني وارو ڪين ڪي. واجهائي وطن کي، ساري ڏيان ساه،

ا بُّ اَ بَرائي جو ڪري، خطا سوکائي. پاند ۾ پائي، ويو ڪيني وارو ڪين ڪي. واجھائي وطن کي، ساري ڏيان ساه، بت منھنجو بند ۾ قيد ۾ ڪريجاه، پرڏيھاڻي پرينءَ ري ڌار ۾ ڌَريجاه. ٿڌي وسائج ٿر جي، مِٽي مئيءَ مٿاه، جي پويون ٿئي پَساه، ته نِجاه مَرُّه ملير ڏي.

# نوان لفظ

ف - اين	ايشور	ورق	° -	صُفحو
رَ - طر	طرف	كرائي	<b>5</b> -	ڪؤڙاڻ
- نَہ	نَہ	خطا	–	سزا
- نَہ ُت - شر	شريرٌ	پَساھے	.w -	ساھے
ڙه - لاشُ	لاشٌ			

سندي - جي چيت - ڌيان و*ا*جهائي - يادڪري

نِجاه - موڪلج

4	ı
4	١
, w 🔾	,
	,

سوال.١. هيٺين سوالن جا جواب هڪ جملي ۾ لکو.
(الف) ايشور کي ياد ڪرڻ لاءِ شاعر ڇا چيو آهي؟
(ب) پِرين ً بابت ڇا چيل آهي؟
(ب) خطانہ کائڻ لاءِ ڇا ڪرڻ گھرجي؟
سوال.٢. هِيٺين سوالن جا جواب ٿوري ۾ لکو.
(الف) اندرُ تون اُجار، مطلب سمجهايو.
(ب)  وطن بابت شاهہ صاحب ڇا چيو آهي؟
(ٻ) ملير جي مٽيءَ لاءِ مارئيءَ ڇا چيو آهي؟
سوال.٣. هيٺ ڏنل سِٽون پوريون ڪريو.
(ك) اكر پڙه
(ت) اَجُمْ اَجُرائِيڪينَ ڪي.
(ٿ) ٿڌي وسائجملير ڏي.
پور <i>ڪ</i> اَڀياس
(۱)   شعر - بند تي عملي ڪاريہ.
اکر پڙھہ الف جو وارو ڪين ڪي. -
۱) هيٺين جا هم - آوازي لفظ چونڊي لکو.
(الف) هار،
(ب) ڪيو, چيو,
(۲) هڪ لفظ ۾ جواب لکو.
(الف) 'نہ' لاءِ لفظ - د مرابع المرابع الفظ - الفظ - الفظ - الفظ الفظ - الفظ - الفظ - الفظ - الفظ - الفظ - الفظ الفظ - الفظ - الفظ -
(ب) 'الف' لفظ جي معني
(ڪ) 'حرف' معني ڏيکاريندڙ لفظ
(د) 'شرير'' لاءِ ڪم آيل لفظ (د) 'شرير'' لاءِ ڪم آيل لفظ (×) ا
(٣) ساڳئي اکر سان شروع ٿيندڙ لفظ ڳولھيو. ان ساڳئي اکر سان شروع ٿيندڙ لفظ ڳولھيو.
مثال: اکر - آلف - آندر درن ک ::
(الف) ورق
(ب) پنا - <u>ا</u> - ا
- ا الله الله الله الله الله الله الله ا
(a)
(۴) ''هوُ چَونتَي تون مَ چَوَ'' اِها چوٿي سمجهايو.
(۵)   عمر، مارئي جي آکاڻي اِنٽرنيٽ ذريعي پڙهو ۽ ڪلاس ۾ اَچي پنهنجي لفظن ۾ ٻُڌايو.

# اَ ڳتي هلو

شاعر پرسرام هيرانند ضيا جو ڪارگر يوگدان نہ صرف درسي ڪتابن ۾ پر ريڊيو ۽ فلمن ۾ بہ مقبول آهي. 'باغ بھار'، آلاپ ضيا'' جا مشھور ڪتاب آھي. ڪيترن ئي گايڪن ضيا صاحب جو ڪلام ڳايو آھي. ھن ڪويتا ۾ اَڳيان قدم وڌائڻ لاءِ ڪن ڳالھين کي ڌيان ۾ رکڻ گھرجي، بخوبيءَ سان سمجھايو آھي.

### ٻڌو, ڳايو ۽ سمجھو.

هر قدم تي هڪ نئون گلشن بڻائيندا هلو. بربتن ۾ باغ جي رنگت رچائيندا هلو۔ پيار جئن جاڳي اُٿي، جاڳي اُٿي اِنسانيت، ايڪتا جا جابجا نعرا لڳائيندا هلو. داڻو داڻو ڌار ٿيو، مالها محبت جي ٽٽي, هڪ ئي ڌاڳي ۾ پوئي داڻا ملائيندا هلو۔ قافلو هلندو رهي اوندهہ جو ڪوئي غم نہ آ, شوق ۽ همت جي مشعل کي جلائيندا هلو۔ جي رکو ٿا چاهہ گل سان, قرب ڪنڊن سان رکو, خير پنهنجي باغ ساري جو منائيندا هلو. ڪرم ئي سنسار ۾ قسمت جو بڻجي روپ ٿو، ڪرم سان تقدير جي سوڀيا وڌائيندا هلو۔ سڀ ملي سِرَ سِرَ کڻي, ٺاهيو حياتيءَ جو محل, جت يُتًا يؤنكًا, أُتي بنكَلا بناً على هلو. بر ۾ بازاريون لڳن ۽ ساوڪون سُج ۾ ٿين، جهنگلن ۾ اي "ضيا" منگل منائيندا هلو.



# نوان لفظ

خير - يلائي

سُچ - ويراني

يُتا يونگا - جهوپڙيون

سوييا - سونهن

قرب - پيار

جابجا - هرجگهم

### سوال.١. هيٺين سوالن جا جواب لکو.

- اِنسانيت ڪٿي جاڳي اُٿي ٿي؟
- ٢) اَسانكي ڪهڙي مشعل جلائڻ گهرجي؟
  - ٣) همٿ بابت شاعر ڇا چيو آهي؟
    - ۴) ڪرم سان ڇا ٿئي ٿو؟

### سوال.٢. هيٺين ۾ ڪال ڀريو.

- ا) قافلو هلندو رهي ..... جو ڪوئي غ۾ نہ آ.
- ۲) خير پنهنجي ......ساري جو منائيندا هلو.
- ٣) بر ۾ بازاريون لڳن ۽ ساوڪون ..... ۾ ٿين.
- ۴) جي رکو ٿا چاهہ گل سان, قرب .....سان رکو۔

### سوال.٣. بيت مان به هم آوازي لفظن جا جوڙا لكو.


مثال: جلائيندا - منائيندا

# پورڪ اَڀياس

(۱) شعر - بند تي عملي ڪم

جي رکو ٿا چاهہ .....منگل منائيندا هلو۔

ا) أُبترَّ مطلب وارا لفظ جُولهي عُول ۾ جواب لکو.



#### ٣) جوڙا ملايو.

- (i) سوييا وڌائيندا هلو (1) بر ۾
  - (ii) بٹائیندا ھلو
  - (3) تقدير جي (iii) ڪنڊن سان رکو

    - (iv) بازاريون لڳن

### (4) اُتي بنگلا ۴) ڏنل مثال موجب لفظ ڳولھيو.

قرب

مثال : - گُل سان

(الف) سان (ب) سان

# ساميءَ جا سَلوڪ


چئنراءِ بچومل لنڊ (1850 - 1743ع) 'سامي' شڪارپور سنڌ جو رهندڙ هئو. هن ڪجه ورهيم اَمرتسر ۾ پڻ وڻج واپار سانگي گذاريا. پوءِ جلد ئي واپس شڪارپور اَچي هاٿي در وٽ هڪ مڙهيءَ ۾ اَچي ديرو ڄمايائين. هوُ اُتي گرمُکيءَ ۾ چٽڪين تي پنهنجا سلوڪ لکي هڪ مٽڪي اندر رکندو هو، جيڪي سندس پُٽ گهنشامداس گڏ ڪندي هٿيڪا ڪري رکيا.

چئنراءِ در اَصل پنهنجي گرو سامي مينگهراج کي عزت ڏيڻ لاءِ 'سامي' تخلص هيٺ پنهنجا سلوڪ رچيا آهن. هن جي سلوڪن ۾ ويدانت جو ذڪر ڪيل آهي.

### ٻڌو, ڳايو ۽ سمجھو.

وِدِياً وِجائي، اَوِدِيا دُّکُ اندر جُون جَيئَن پَاڻِي باهہ کي، ٻانڀَڻَ ٻُجهائي، سوُرج لَکائي، سڀ پدارٿ پڌرا۔

ڳالهيوُن سَڀيئي، اُتي ڪوُڙيون گُرَ ويساهَ ري; ويدَ پُرانَ سِدَ ساڌَ جَنَ، وَڇي پُڇُ پيهي، مَنُ مَنِسا ڏيئي، تُون سَمُجهي ڏِسُ سامي چئي.



# نوان لفظ

آوِدِيا - آگيان لکائي - ڏيکاري

ري - سواءِ

ڊوهم - ٺڳي

- ڀٽڪي ويساهہ -

ڪايا - شرير سڌُ - پھتل

وشواس پيهي - گهرائيءَ سان

ياس - احساس

منسا - وشواس

ڊوهي - نڳ

### سوال.١. هيٺين سوالن جا جواب هڪ جملي ۾ لکو.

- أوديا جو دُك كير متائيندي؟
- ٢) موهم كنهن ۾ نه ركڻ گهرجي؟
  - ٣) ڪھڙي ڳالھہ سچي آھي؟
  - ۴) اَوِديا جي ڳنڍ ڪيئن کُلندي؟

### سوال.٢. هيٺين سوالن جا جواب ٿوري ۾ لکو.

- شاعر مؤرك كنهن كي چيو آهي؟
- ٢) وديا جي اُهميت ڪيئن سمجهايل آهي؟

# پورڪ اَڀياس

(۱) شعر - بند تي مشغوليون-

مورک ڪر ۾ موهہ ...... ڏس سامي چئي.

ا) هيٺين ياداشت پوري ڪريو.

'س` سان	'نہ' سان	'ڪ' سان	'م` <sup>سا</sup> ن
شروع ٿيندڙ لفظ	ختم ٿيندڙ لفظ	شروع ٿيندڙ لفظ	شروع ٿيندڙ لفظ

- ٢) اُهي سٽون ڳولهيو جيڪي هيٺ ڏنل سٽن سان ٺهڪي اَچن.
  - (الف) دُنيا اَست آهي.
  - (ب) وشواس ركي تون سمجهه.
  - ٣) هيٺ ساڳئي معني وارا لفظ کڻي جوڙا ملايو.
  - (1) مايا (1) ڪٽنب
    - (2) ويساهم (ii) ممتا
  - (3) موهم (iii) وشواس
    - (iv) پيسا (iv) پيسا

### ٢) اَحْ نَهَ نَهُ نَهُ لَهُ لَا لَفُظُ مِتَّانَ كُولَ پايو.

# مثال: اوندهي اَنڌيروي روشني، اونداهي

- (الف) شوق, چاهه, اِڇا، دلچسپي
  - (ب) خير، غور، ڀلائي
  - (ڪ) بر، جھنگل، سُچ، ساوڪ
  - (د) محل, جهوپڙي, حويلي, بنگلو

# مريادا

ليکراج ڪشنچند 'عزيز' سنڌي ۽ فارسيءَ جو ودوان هو. هي مضمون نويس بہ هو تہ ناٽڪ نويس بہ هو, شاعر بہ هو تہ نقاد بہ هو. کيس 'صراحي'' ڪاويہ سنگرهہ تي ساهتيہ اڪادميءَ انعام عطا ڪيو.

#### بڌايو، ڳايو ۽ سمجھو.

گل بڻجي ٿي رهہ کلمکہ سڀ سان دنیا جي چمن ۾ خار نہ ٿي، غم لاهم سدا سكم كهل كرط ڪنهن لاءِ ڪڏهن آزار نہ ٿي. پيءُ ماءُ سندي نت خذمت ڪر تَنْي وات سواٽائيءَ جي اها. جن نازن سان ڪيئہ پالي وڏو، تن ساط, سامھوں ڪنھن پار نہ ٿي۔ ري علم، هنر سنسار ۾ ڪا ڪنھنجي نہ ڪڏھن ٿئي عزت ٿي, پڙهہ علم وري سکہ تنهن سان هنر، بي علم نہ ٿي بيڪار نہ ٿي. پورهئی کی نہ ڄاڻج عيب ڪڏهن محنت کان نہ مڙندا مرد هڏهن، کاراءِ بکین بیواهن کی پر پاڄ ڪڏهن پينار نہ ٿي۔ دل ديس جي هرهڪ چيز سان رکہ فرزند وطن جو بلاج سچو، ڪج قوم تان پنھنجي جان فدا, دیسین سان قری غدار نہ تی۔ پاڙي جو سڃاڻج ننگہ سدل ڄاڻج تون اُنهنکي پنهنجو عزيز، هيء منهنجي نصيحت دل سان ونجي



دنيا ۾ خراب ۽ خوار نہ ٿي

### نوان لفظ ۽ اصطلاح

خار - ڪنڊو

پینار - پنندڙ

غدار - دیش دوهم

هڏهن - هرگن بلڪل

أيياس

(i) نت خذمت ڪر

ننگم سدا

(iv) کلمکہ سپ سان

مڙندا مرد هڏهن

(ii)

(iii)

آزار - مصيبت

فرزند - پٽ, سپتر

ڪھل ڪرڻ - ديا ڪرڻ

- فائدو

قربان

عز ت

سواٽائي

فدا -

ننگم -

### سوال.١. هيٺين جا جواب هڪ ٻن جملن ۾ لکو.

- ١) وطن لاءِ اَسان کي ڇا ڪرڻ گھرجي؟
- ٢) بي علم اِنسان جي ڪهڙي حالت ٿئي ٿي؟

### سوال.٢. هيٺين جا ٿوري ۾ جواب لکو.

ا) شاعر مريادا ڪوتا ۾ ڪھڙيون سکيائون ڏنيون آھن؟

### سوال.٣. (الف) هيٺين جا جوڙا ملايو.

- (1) گل بٹجی تی رھہ
  - (2) پيءُ ماءُ سندي
  - (3) پاڙي جو سڃاڻج
    - (4) محنت کان نہ
- (ب) هيك ڏنل لفظن جا ضد لکو.

گل ديش کلمکي بيڪال خراب

### (ث) هيك ڏنل سٽون چٽيءَ ريت سمجهايو.

- ا) پيءُ ماءُ سَندي نت خذمت ڪر,
  - ٿئي واٽ سواٽائيءَ جي اِها
- ۲) جن نازن سان ڪيئہ پالي وڏو,تن ساڻ, سامھون ڪنھن پار نہ ٿي۔

# پورڪ آيياس

- (۱) شعر بند تی عملی کاریہ۔
- گُل بڻجي .....ڪڏهن پينار نہ ٿي.
  - ١) ستن مان مناسب لفظ كلي هينيان خال يريو.
- ا. دنيا ۾ اسانکي گل بڻجي سڀ سان ..... ٿي وهنوار ڪرڻ گهرجي.
  - ٢. اَسان کي .....نہ بڻجي غريبن جي بُکہ دور ڪرڻ گھرجي.
    - ٣. علم سان ..... جو هئط ضروري آهي.
    - ۴. اَسان کي پنهنجن وڏن جي .....ڪرڻ گهر جي.

- ٢) هيٺين سٽن کي دُرست ڪري لکو.
- (الف) علم پُڙهڻ سان گڏ تقرير بازي سکڻ گُهرجي۔
  - (ب) غم ڇڏي اَسان کي علم سکڻ گھرجي۔
- ٣) ڏنل مثالن موجب چوڪنڊي مان اُهي لفظ ڳولهيو جن <sub>۾</sub> 'بي' اڳياڙي لڳائي لفظ تيار ڪري سگهجن ٿا.

علم - بي علم ڪار - بيڪار

كُلمك، آزارُ واك، حاض أنت، هنر، أثر، غم، واهم، عزت

# چې مؤج مستي ا

٢۔ هن ڇوڪر جو پيءُ آهہ

### ۱. پروليون سليو

ڪارو ڪارو رنگہ اَٿس توسان مون سان سنگہ اَٿس ڪڏهن ننڍو آ تہ ڪڏهن وڏو آ بلڪل گونگو، صفا جڏو آ

٣. وڻ تي آهي, پنڇي ناهي ڏاڙهي آهي, قاضي ناهي پاڻي ڇلڪي, برتن ناهي ڄمڻ مَرڻ تي گھربل آهي

ئس منھنجي پيءُ جو پُٽ ن وڏو آ مونکي ڀاءُ نہ آھہ ڪو آ سمجھايو ھيءَ سِٽ

# ۲. اُچو تہ کِلون 🏐


- ا) گراهڪ: (دڪاندار کي) توهانجي دڪان ۾ رکيل جوتا ڪيترو مظبوط جٽاءُ ڪندڙ آهن، اُن جي ڪهڙي گئرنٽي آهي؟
- دڪاندار : ڇا ٻڌايانءِ۔ اُڄ تائين جيڪو بہ گراهڪ هڪ دفعو جوتا خريد ڪري ويو آهي اُهو واپس ٻيون دفعو آيو ئي ڪونهي! اِها ڪا گهٽ گئرنٽي آهي؟
- ۲) رميش : (پيءُ کي) اَڄ ڪلاس ۾ ماستر صاحب جي سوال جو جواب صرف مون ٻڌايو، ٻئي ڪنھن بہ ڪونہ ٻڌايو۔

پيءُ : سوال ڪھڙو ھو؟

رميش: ماستر صاحب پڇيو تہ دريءَ جو شيشو ڪنهن ڀڳو آهي؟

- ٣) پيء : (پُٽ کي) راجو، تون گھر ۾ هيتري دير کان مرغو ڇو ٺهيو بيٺو آهين؟
  پٽ : پپل توهان ئي چوندا آهيو تہ جيڪو ڪم اِسڪول ۾ ڪري اَچين، سو واپس گھر ۾ ڪري ڏسندو ڪر۔
  - اَدَياپِڪ شاگردن کي ٻيا چرچا ٻڌائڻ ۽ پروليون پڇڻ لاءِ همٿائي.
    - ٦٠. خميس ڳالهائي ٿي ..... إن تي پنهنجا ويچار لکو.
      - سنڌي ناچ 'ڇيڄ ۽ جهومر' گروپ ٺاهي لُطف وٺو.
  - ۵. توهانکي جيڪڏهن هڪ هفتي لاءِ پرڌان منتري مقرر ڪيو وڃي تہ ...... پورو ڪريو.
    - ٢. پنهنجي جيون جا آزمودا (آيل / بُدّل قصا) گهٽنائون بدّايو.
      - ٠٠ ڪلاس ۾ سنڌي / هندي گيت ڳائي ٻڌايو۔







ٻڌو, ڳايو, سمجھو.

ماك جي هڪ لفظ ۾, سڀني سُكن جو سار آ, "م" ۾ آ ماکي مليل، "ك" ۾ سمايل نار آ. ٿي ماك ۾ ڌرتي هلي، ماكِ ۾ سج چنڊ ڦِرن، ٿا بِنا آواز جي، قانون قدرت جا چُرن. ماكِ ۾ گُلشن ٽڙي، ۽ ماك ۾ گل ڦل كِلي، آ أُها چُوكي چُلِّي, جا ماك ۾ مَحِفل هلي. آ سدا سڀ کان سُٺي, مُٺ ڀڪوڙيل مانِ جي, ڳاله جي نِڪري اَندر مان, ٿي بُرائي بات جي. \*ِٿو مانِ ۾ مالڪ ملي، ماٺ ۾ ڪَرِ بَندگي، هُل هنگامي کان پري, ڪاٽ پنهنجي زندگي۔



# نوان لفظ

ماك - خاموشي, سانت هُل هنگامو - گوڙ شور کلڻ - ٽڙڻ, وڌڻ

ٺار - ٿڌ*ا*ڻ ڪاٽ - گذار

بندگی - عبادت, پوڄا .. گلشن - باغ يكوڙي ركڻ - بند كري ركڻ | بات - ڳالھ

### سوال.١. هيٺين جا هڪ جملي ۾ جواب لکو.

- ا) ماكِ جي لفظ ۾ ڪھڙو سارُ آ؟
  - ٢) قدرت جو قانون ڇا آهي؟
  - ٣) مُكِ كُلُلُ سان ڇا ٿو ٿئي؟

### سوال.٢. هيٺين سوالن جا ٻن ٽن جملن ۾ جواب لکو.

- ١) گلشن جي محفل ڪيئن هلندي آهي؟
  - ٢) مالڪ ڪيئن ملندو آهي؟

### سوال.٣. ڏنگين مان صحيح لفظ چونڊي خال ڀريو.

- ا) ٿي ماكِ ۾ ...... هلي، ماك ۾ ..... ڦِرن. (سج چنڊ، ڌرتي، سج، چنڊ، گرھہ)
  - ۲) آ سدا سُڀ کان ......مُّٺ ڀڪوڙيل ماٺِ جي. (خراب, غلط, سٺي)
    - ٣) ..... کان پري، ڪاٽ پنھنجي زندگي.(گوڙ شور، هُل هنگامي، شانت)

### سوال.٣. هيٺين لفظن مان ساڳي معني وارن لفظن جا جوڙا ٺاهيو.

# پورڪ اَڀياس

### ۱) شعر بند تي مشغولي.


ماك ۾ گلشن ..... برائي بات جي.

(الف) سدا لفظ جو ساڳيءَ معني وارو لفظ.



- (ث) 'محفل' لفظ كثلي كو جملو لكو.
- ٢) بيت ۾ ڏنل هم آوازي لفظن جا ٽي جوڙا لکو.
- ٣) ماکيءَ جي مک بابت ڄاڻ حاصل ڪري لکو.


### ۴) بيت ۾ ڏنل ماك سان لاڳاپو رکندڙ قدرتي شين لاءِ هيٺيون خاڪو پورو ڪريو.



ڏسو، جاچيو ۽ ٻڌايو.

هنومان ۽ وانر سينا

ايڪلويہ ۽ دروڻاچاريہ



شاگرد چتر ڏسي اُنهن جي باري ۾ آکاڻي / قصو مائٽن / اُڌياپڪن / اِنٽرنيٽ دواران ٻُڌي / پڙهي اُچي
 ڪلاس ۾ ٻڌائيندا.

# راهي منزل ناهي دور

هيٺئين شعر ۾ واسديو 'نرمل' مسافر کي صلاح ڏيندي چيل آهي تہ تون اَٽل اِرادو رکي, ساهي پٽڻ جو ويچار نہ ڪندي اَڳتي ڪاهيندو هو، تہ نيٺ وڃي منزل تي رسندين.

### ېڌو, ڳايو, سمجھو.

توڙي راهم اڻانگي آهي, پوءِ بہ چنتا ڪرڻي ناهي صرف ڪندي چنتائون منزل ٿيندي نہ ويجھو مور! راهى! منزل ناهى دۇر.

آهن ڪيڏا وڻ سونهارل گھري ڇانوَ ڪندڙ ۽ پيارل جيڪي تنهنجي سواگت جي لاءِ پيا وڇائين ٻور! ر*ا*هی! منزل .....

جي دل ۾ آپڪو اِرادو، ڪنھن بہ طرح منزل تي رسط جو، تو وت خود منزل ئي دوڙي ايندي ٿي مجبور! ر*ا*هی! منزل .....

ليڪن ساهي پٽڻي ناهي, جو جيون هلچل ئي آهي, كاهيندو هل يلى هُجين تون ٿك كان چكناچوُر! ر*ا*هی! منزل .....



# نوان لفظ

گَهري - گهاٽي وڇائڻ - پٿارڻ, ڦهلائڻ ساهي پٽڻ - ترسل، آرا<sub>م</sub> ڪرڻ | چڪنا چوُر ٿيڻ - پرزا پرزا ٿيڻ يا چوُر ٿيڻ

سۇنھارا - موھىندل وئندل

#### سوال ا عينين سوالن جا جواب لكو.

- ١) منزل تي رسط لاءِ راهيءَ کي ڇا ڪرط گهرجي؟
  - ٢) مسافر جو سواگت ڪير ٿا ڪن ۽ ڪيئن؟
    - ٣) ساهي نہ پٽڻ لاءِ شاعر ڇو چيو آهي؟

### سوال.٢. (الف) هيك ڏنل سٽن ۾ خال ڀريو.

- ١) جيڪي تنھنجي ...... جي لاءِ پيا وڇائين ٻور.
- ۲) تو وت خود منزل ئي .....۱یندی ٿي مجبور۔

### (ب) سائجي معني وارا لفظن جا جوڙا ملايو.

- (i) وڇائڻ (i) موهيندڙ
  - (2) مۇر (ii) ذُكى
  - (3) اَتَّانگي (iii) بلڪل
  - (4) سۇنھارا (iv) قھلائح

### سوال.٣. بيت جي سٽن جي سمجهاڻي لکو.

- ۱) توڙي راهہ اَڻانگي آهي,
- پوءِ بہ چنتا ڪرڻي ناهي,
- صرف كندي چنتائون منزل ٿيندي نہ ويجھو موُر!
  - ۲) ليڪن ساهي پٽڻي ناهي,
  - جو جيون هلچل ئي آهي,
- ڪاهيندو هل ڀلي هُجين تون ٿڪ کان چڪناچوُر!

# پورڪ اڀياس

#### ا. ڏنل بيت جي بند تي پڇيل عملي ڪم ڪريو.

توڙي راهہ اٹانگي آهي ..... پيا ُوڇائين ٻور ارهي منزل ....

- ا) بند مان هم آوازي لفظ ڳولهي لکو۔
  - ٢) 'سٹانگي' لفظ جو ضد ڳولھيو.
  - ٣) 'ميون جا ٻج' لاءِ ٻيو لفظ ڳولھيو۔
- ۴) 'ويجهو' لفظ جو سائجي معنى وارو لفظ لكو.
- ٢۔ ڀارت جي ڪن بہ ٻن مهان هستين بابت پڙهو. اُنهن جي جيون جون مکيہ گهٽنائون يا قصا لکو.
- آ۔ پنھنجي ماتا پتا سان سندن جيون بابت ڄاڻ حاصل ڪرڻ لاءِ اُنھن سان گفتگو ڪريو۔ اُنھن جي جيون جو ڪو آُھڙو قصو جيڪو توھان کي پريرڻا ڏئي ٿو اُھو ڪلاس ۾ اَچي ٻڌايو۔
- ۴. توهانجي پاڙي ۾ مڇرن جو آزار وڌي ويو آهي، اُن کي دور ڪرڻ لاءِ نگر پالڪا عملدار کي درخواست ڪريو.
  - ۵. مان وڏو ٿي ...... ٿيندس, اِن تي پنهنجا ويچار لکو.

